

الرَّعِينُ أَيْضًا شَرَابٌ



تَرْتِيبٌ وَتَخْرِیجٌ
غُلامُ مِرْتَضَى مَصْبُوحِی

نَاشِرُ: أَبُو الْفَضْلِ كِيدُومِی

بَلِّغُوا عَنِّي وَلَوْ آيَةً (الحديث)

ایصال ثواب کے موضوع پر چالیس احادیث کا حسین مجموعہ
معروف بہ

اربعین ایصال ثواب

ترتیب و تخریج

غلام مرتضیٰ مصباحی بَرکاتی
دارالعلوم محبوبیہ، رموا پور کلاں، اترولہ بلرام پور

ناشر

ابوالفضل اکیڈمی

آسام روڈ چوراہا، اترولہ بلرام پور یو پی

نام کتاب: اربعین ایصال ثواب
تالیف: مفتی غلام مرتضیٰ مصباحی، برکاتی
تصحیح و تصویب: مولانا محمد نفیس مصباحی
ناشر: ابوالفضل اکیڈمی
سن اشاعت: ۱۴۲۲ھ ۲۰۲۱ء بموقع ۴۶ رواں عرس حافظ ملت

ملنے کے پتے
نورانی بک ایجنسی اترولہ
امجدی بک ایجنسی اترولہ
ازہری کتب خانہ مہدیابازار

فہرست

نمبر شمار	مضامین	صفحات
۱	پیش لفظ	۶
۲	انتساب	۷
۲	تقریظ جلیل	۸
۳	میری امت، امت مرحومہ ہے	۱۱
۴	قیامت کے دن اولاد کی دعا سے نیکیاں مثل پہاڑ ہوں گی	۱۲
۵	اصحاب قبور کو ایصال ثواب کرنے کا فائدہ	۱۳
۶	میت کے لیے سورہ یس پڑھنے کی فضیلت	۱۴
۷	سورہ اخلاص و سورہ نکاث کے ایصال کا فائدہ	۱۵
۸	یہ کنواں حضرت سعد کی ماں کے لیے ہے	۱۶
۹	عبادت بدنہ کا ثواب میت کو پہنچایا جاسکتا ہے	۱۷
۱۰	صدقہ نافلہ کرتے وقت والدین کی بھی نیت کر لینا چاہیے	۱۸
۱۱	جب کوئی صدقہ کرے تو اپنے والدین کی بھی نیت کر لیا کرو	۱۹
۱۲	ایصال ثواب کے لیے میت کا مسلمان ہونا لازم ہے	۲۰
۱۳	ایصال ثواب کا ہدیہ مردوں تک پہنچتا ہے	۲۱
۱۴	ایسی تین چیزیں جن کا ثواب مرنے کے بعد بھی ملتا رہتا ہے	۲۰

اربعین ایصال ثواب

۱۵	اے صاحب قبر! تیرے گھر والوں نے تیرے لیے ہدیہ بھیجا ہے	۲۱
۱۶	ایصال ثواب کا ہدیہ مردوں تک پہنچتا ہے	۲۲
۱۷	ایسی تین چیزیں جن کا ثواب، مرنے کے بعد بھی ملتا ہے	۲۳
۱۸	زندوں کا مردوں کے لیے ہدیہ، ایصال ثواب ہے	۲۴
۱۹	صدقہ جاریہ بننے والی چیزیں	۲۵
۲۰	میت کی طرف سے روزہ رکھنا کیسا ہے؟	۲۶
۲۱	میت کی طرف سے صدقہ کرنے سے اسے ثواب ملتا ہے	۲۷
۲۲	مظلوم کی بددعا اور اپنے بھائی کے لیے دعا رد نہیں ہوتی ہے	۲۸
۲۳	میت کی نذر کو پورا کرنے سے اسے ثواب ملتا ہے	۲۹
۲۴	حضرت سعد کا اپنی والدہ کے لیے ایصال ثواب	۳۰
۲۵	میت کی طرف سے پانی پلانا اس کے لیے ایصال ثواب ہے	۳۱
۲۶	میت کو صدقہ و دعا سے فائدہ پہنچتا ہے	۳۲
۲۷	میت کی طرف سے روزہ رکھ کر ایصال ثواب کرنا	۳۴
۲۸	میت کی طرف سے حج کرنا کیسا ہے؟	۳۵
۲۹	میت کو استغفار اور اولاد کا فائدہ ملتا ہے	۳۷
۳۰	اپنے مردوں کے پاس سورہ یس پڑھو	۳۸
۳۱	میت کی طرف سے حج کیا جاسکتا ہے	۳۹
۳۲	والدین کی طرف سے حج کرنے کا ثواب	۴۰

اربعین ایصال ثواب

۴۱	میت کے لیے فدیہ صوم کیا ہے؟	۳۳
۴۲	والدین کی قبر کی زیارت کا فائدہ	۳۴
۴۳	ماں باپ کی طرف سے حج کرنے کا اجر	۳۵
۴۴	ہر ترچیز صاحب قبر کو فائدہ پہنچاتی ہے	۳۶
۴۷	ایصال ثواب سے صرف مومن میت کو فائدہ پہنچتا ہے	۳۷
۴۸	ایصال ثواب کی اجازت رسول اللہ ﷺ نے دی ہے	۳۸
۴۹	والدین کا قرض ادا کرنے کا اجر و ثواب	۳۹
۵۰	تسبیح سے میت کو فائدہ پہنچتا ہے	۴۰
۵۲	ایصال ثواب کا ایک طریقہ یہ بھی ہے	۴۱
۵۴	میت کو دفنانے میں جلدی کرو	۴۲
۵۵	مومن کی قبر پر فرشتوں کی ڈیوٹی	۴۳

برائے ایصال ثواب

مرحومہ کافہ بیگم زوجہ نظام الدین
وجملہ مرحومین و مرحومات اہل خانہ

من جانب:

صابر علی نظامی

رمواپور کلاں اترولہ بلرام پوری

پیش لفظ

نحمدہ ونصلی ونسلم علیٰ رسولہ الکریم
 اللہ عزوجل کے فضل اس کے رسول ﷺ کے صدقہ و طفیل ناچیز کو چالیس
 احادیث نبویہ کی ترتیب کی توفیق ملی الحمد للہ علیٰ ذالک!
 دراصل اس کی محرک وہ حدیث پاک ہے جو حضرت علی کرم اللہ وجہہ الکریم سے
 مروی ہے کہ رسول اللہ ﷺ نے ارشاد فرمایا:

”مَنْ حَفِظَ عَلَىٰ أُمَّتِي أَرْبَعِينَ حَدِيثًا مِّنْ أَمْرِ دِينِهَا بَعَثَهُ اللَّهُ يَوْمَ
 الْقِيَامَةِ مِنْ زُمْرَةِ الْفُقَهَاءِ وَالْعُلَمَاءِ“ وفي رواية ”بَعَثَهُ اللَّهُ فَقِيهًا عَالِمًا وَكُنْتُ
 لَهُ يَوْمَ الْقِيَامَةِ شَفِيعًا وَشَهِيدًا“

ترجمہ: ”جس نے میری امت کو دینی امور سے متعلق چالیس احادیث یاد
 کرائیں وہ قیامت کے دن فقیہ و عالم کے زمرے میں اٹھایا جائے گا“ اور ایک روایت میں
 ہے ”میں اس کا سفارشی اور گواہ بنوں گا“ (مشکاۃ المصابیح، کتاب العلم، الفصل الثالث، رقم الحدیث: ۲۵۸)

اللہ تعالیٰ قبول فرمائے اور اس زمرہ حسنہ میں شامل فرمائے۔ آمین

گر قبول افتدز ہے عز و شرف

(خونِ کرم فی اللہ)

غلام مرتضیٰ مصباحی برکاتی

جمادی الاولیٰ ۱۴۲۲ھ

انتساب

مجدد اسلام، اعلیٰ حضرت، الشاہ امام احمد رضا خان علیہ الرحمہ

قدوة الاتقیاء والاصفیاء، تاجدار اہل سنت، مفتی اعظم ہند، مصطفیٰ رضا خاں علیہ الرحمہ

ابوالفیض، جلالتہ العلم، حافظ ملت الشاہ عبدالعزیز محدث مبارک پوری علیہ الرحمہ

قطب اتروالہ، منبع فیض و شفا مخدوم ابوالفضل سید شاہ جانی فردوسی علیہ الرحمہ

فخر الحدیث، جانشین مفتی اعظم

تاج الشریعہ حضرت علامہ الشاہ مفتی اختر رضا خاں ازہری قادری علیہ الرحمہ

امین ملت، شہزادہ احسن العلماء، پروفیسر سید شاہ محمد امین میاں برکاتی مارہروی مدظلہ

جیسی عظیم شخصیات کے نام، جن کے فیضان کرم نے فقیر کو اس لائق بنایا۔

شہا ہاں چہ عجب! اگر بنواز نگدارا

تقریظ جلیل

جامع معقول و منقول حضرت علامہ

مفتی محمد غلام مرتضیٰ رضوی مصباحی بنارس

استاذ و مفتی: جامعۃ الرضا، بریلی شریف

بسم اللہ الرحمن الرحیم

لک الحمد للہ والصلوٰۃ والسلام علیک یا رسول اللہ ﷺ

رب کائنات نے انسان کو اس خاکدان گیتی پر پیدا فرمایا اور ان پر احکام نافذ کی جن کا بجالانا ہر انسان پر لازم و ضروری ہے۔ انہیں احکام میں اوامر بھی ہیں اور نواہی بھی۔ اوامر کو بجالانے اور نواہی سے اجتناب کا حکم دیا گیا ہے۔ انسان اگر ان احکامات الہیہ پر عمل نہیں کرتا ہے تو شریعت مطہرہ کے بموجب گناہ و معاصی کا مرتکب ہوتا ہے جس کی بابت آخرت میں اس سے پرسش ہوگی لیکن ارتکاب گناہ کے بعد اگر نیکی کی راہ اپناتا ہے تو اللہ کریم اپنے لطف و کرم سے اس کے گناہوں کی بخشش فرما دیتا ہے اگر وہ صغائر ہوں، اور کبائر بعد توبہ درگزر فرما دیتا ہے جبکہ توبہ صدق دل سے ہو۔

قرآن مقدس کی وہ حسین آیت بھٹکے ہوئے آہ کو سوائے حرم لانے کے لیے ایک روشن ستارہ ہے جس میں ارحم الراحمین نے ارشاد فرمایا: ”إِنَّ الْحَسَنَاتِ يُذْهِبْنَ السَّيِّئَاتِ“ بے شک نیکیاں برائیوں کو دفع کر دیتی ہیں۔ نیز فرمان رسول ”التائب من

اربعین ایصال ثواب

الذنب کمن لا ذنب له“ ان عاصیوں کے لیے امید کا پتو ار ہے جو بحر معاصی میں غرق ہیں، لیکن یہ چیزیں دنیا میں انسان اپنے اعمال ہی کے ذریعہ حاصل کر سکتا ہے۔ بعد موت اسے یہ مواقع میسر نہیں آسکتے کیوں کہ دنیا دار العمل ہے اور آخرت دار الجزا۔

ہاں! بعد مرگ اگر اس کا کوئی عزیز اسے نفع پہنچانا چاہے تو پہنچا سکتا ہے کہ حدیث شریف میں آیا ہے ”من استطاع منکم ان ینفع اخاه فلینفعه“ کہ تم میں سے جو اپنے بھائی کو نفع پہنچانے کی طاقت رکھے تو ضرور پہنچائے اور قرآن و حدیث سے یہ امر آفتاب نصف النہار کی طرح روشن ہے کہ زندوں کے عمل سے مردوں کو ثواب و نفع پہنچتا ہے، جیسا کہ سعد ابن عبادہ رضی اللہ تعالیٰ عنہ شہنشاہ رسالت کی بارگاہ میں حاضر ہوئے اور عرض کی حضور میری والدہ کا انتقال ہو گیا تو ان کے لیے کون سا صدقہ بہتر ہوگا؟ آقائے کریم صلی اللہ تعالیٰ علیہ وسلم نے ارشاد فرمایا: ”پانی“ اور آپ نے کنواں کھودنے کا حکم دیا تو حضرت سعد نے کنواں تیار کر لیا اور اعلان کر دیا ”ہذہ لام سعد“ یہ کنواں سعد کی ماں کے لیے ہے یعنی اس عمل کا ثواب ان کی روح کو پہنچے۔

اس سے واضح ہے کہ زندوں کے عمل کا ثواب مردوں کو پہنچتا ہے۔ بطور تمثیل، میں نے ایک حدیث پاک پیش کی ورنہ قرآن و حدیث ایسے بے شمار دلائل و شواہد سے مملو ہیں جو اس بات کی غمازی کرتی ہیں کہ زندوں کے ہر عمل خیر، ہر عبادت خواہ مالی ہو یا بدنی، فرض ہو یا نفل، خیرات و صدقات وغیرہا کا ثواب مردوں کو پہنچایا جاسکتا ہے۔ یہی اہل سنت و جماعت کا موقف ہے۔

اربعین ایصال ثواب

لائق تحسین و قابل مبارک باد ہیں میرے رفیق درس، محب گرامی: حضرت مولانا مفتی غلام مرتضیٰ صاحب مصباحی برکاتی جنہوں نے ایصال ثواب کے موضوع پر دبستان اخبار و آثار سے چالیس حدیثوں کا انتخاب فرما کر ”اربعین ایصال ثواب“ کے نام سے ایک حسین گلدستہ تیار کیا ہے۔

موصوف انتہائی جفاکش، نیک طینت، اور تحمل و بردباری کے حامل ہیں جو اصلاح معاشرہ کی فکر اور خدمت دین متین کا بے لوث جذبہ رکھتے ہیں۔

امید ہے کہ حضرت کی اس کاوش سے عوام اہل سنت کو خاطر خواہ نفع پہنچے گا۔ خدائے لم یزل کی بارگاہ میں دعا گو ہوں کہ اس خدمت کو اپنی بارگاہ میں شرف قبولیت عطا فرمائے اور دنیا و آخرت کا سامان بنائے۔ آمین بجاہ النبی الکریم الامین صلوٰۃ اللہ تعالیٰ علیہ و علی آلہ واصحابہ اجمعین۔

سگ تاج الشریعہ:

ابوالحما محمد غلام مرتضیٰ قادری رضوی بناری
خادم التدریس والافتاء جامعۃ الرضا بریلی شریف

میری امتِ مرحومہ ہے

(۱) عَنْ أَنَسٍ قَالَ قَالَ رَسُولُ اللَّهِ ﷺ أُمَّتِي أُمَّةٌ مَرْحُومَةٌ تَدْخُلُ قُبُورَهَا بِذُنُوبِهَا وَتَخْرُجُ مِنْ قُبُورِهَا لَا ذُنُوبَ عَلَيْهَا فَتَسْتَحْصِ عَنْهَا بِاسْتِغْفَارِ الْمُؤْمِنِينَ“
ترجمہ:

حضرت انس رضی اللہ عنہ سے روایت کہ رسول اللہ ﷺ نے ارشاد فرمایا: ”میری امتِ مرحومہ ہے؛ اپنی قبروں میں گناہوں کے ساتھ داخل ہوگی اور جب قبروں سے باہر نکلے گی تو بے گناہ ہوگی مومنین کے استغفار کی وجہ سے (یعنی ایصالِ ثواب اور دعاؤں کی وجہ سے) [۱]

تبصرہ:

صاحبِ قبر اگر گناہ گار رہا ہوگا تو یا تو اللہ تعالیٰ اس کی اولاد یا مومنین کے اس کے لیے استغفار کرنے کی وجہ سے اس کے گناہ معاف فرما دے گا یا پھر عذاب کے ذریعہ اس کے گناہ دُھل جائیں گے یا اللہ تعالیٰ اپنے فضل سے ہی بغیر کسی کی دعا اور بغیر کوئی عذاب دیئے ہی معاف فرما دے گا۔
بے سبب بخش دے نہ پوچھ عمل
نام غفار ہے تیرا یارب

[۱] طبرانی فی الاوسط، ج: ۲، ص: ۲۹۰، فردوسِ دیلمی، ج: ۱، ص: ۴۹۸۔

شرح الصدور، ص: ۳۹۷۔ تفسیر مظہری، ج: ۹، ص: ۱۸۲۔

قیامت کے دن اولاد کی دعا سے نیکیاں پہاڑ کے مثل ہوں گی

(۲) عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ”يَتَّبِعُ الرَّجُلُ يَوْمَ الْقِيَامَةِ مِنَ الْحَسَنَاتِ أَمْثَالَ الْجِبَالِ فَيَقُولُ أُنِّي هَذَا؟ فَيُقَالَ بِاسْتِغْفَارٍ وَلَدِكَ“

ترجمہ:

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ”روز قیامت ایک شخص کو پہاڑوں کی مثل نیکیاں ملیں گی (وہ حیران ہو کر) پوچھے گا یہ کہاں سے آئیں؟ اسے بتایا جائے گا: تیرے بیٹے کا تیرے لیے مغفرت کی دعا کرنا، اس کا سبب ہے“ [۱]

تبصرہ:

اللہ تعالیٰ ہمیں بھی اپنے آباؤ اجداد، امہات و جدات کے لیے دعاے مغفرت کرنے کی توفیق عطا فرمائے، اور ہمیں بھی ایسی اولاد عطا فرمائے جو ہمارے لیے دعاے مغفرت کرتی رہیں۔

ہے کون کہ گریہ کرے یا فاتحہ کو آے
بے کس کے اٹھائے تیری رحمت کے بھرن پھول

[۱] مجمع الزوائد، ج: ۱۰، ص: ۲۱۰۔

شرح الصدور، ص: ۲۹۶۔

اصحابِ قبور کو ایصالِ ثواب کرنے کا فائدہ

(۳) عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ "أَنَّ النَّبِيَّ ﷺ قَالَ: مَنْ مَرَّ بَيْنَ الْمَقَابِرِ فَقَرَأَ الْإِخْلَاصَ (قل هو الله احد، السورة) أَحَدَ عَشَرَ مَرَّةً ثُمَّ وَهَبَ أَجْرَهَا لِلْأَمْوَاتِ أُعْطِيَ مِنَ الْأَجْرِ بِعَدَدِ الْأَمْوَاتِ"

ترجمہ:

حضرت علی ابن ابی طالب رضی اللہ عنہ سے مروی ہے کہ حضور صلی اللہ علیہ وسلم نے فرمایا: جو کوئی قبروں کے قریب سے گزرا اور اس نے گیارہ مرتبہ سورہ اخلاص (قل هو اللہ احد پوری سورہ) پڑھ کر مُردوں کو ایصالِ ثواب کیا تو اس کو ان فوت شدگان کی تعداد کے مطابق اجر دیا جائے گا۔ [۱]

تبصرہ:

اصحابِ قبور کو ایصالِ ثواب کرنے سے اپنی نیکیوں میں کافی اضافہ ہوتا ہے جب سورہ اخلاص کی تلاوت کا ثواب مُردوں کو پہنچانے کا یہ اجر ہے تو قرآن کی دیگر سورتیں بلکہ پورے قرآن کی تلاوت کا ثواب اگر ہدیہ کیا جائے تو کتنا ثواب ملے گا! اس کا اندازہ لگانا مشکل ہے۔

اللہ تعالیٰ ہمیں خوب خوب ایصالِ ثواب کی توفیق بخشے آمین یا رب العالمین

[۱] ضیاء القرآن، ج: ۵، ص: ۳۹۔

عمدة القاری، ج: ۳، ص: ۱۱۸۔

فتاویٰ رضویہ، ج: ۹، ص: ۲۹۹، مطبوعہ: مرکز اہل سنت برکات رضا پور بندر گجرات

میت کے لیے سورہ یس پڑھنے کی فضیلت

(۲) عَنْ أَنَسٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: مَنْ دَخَلَ الْمَقَابِرَ فَقَرَأَ سُورَةَ يَسٍ خَفَّفَ اللَّهُ عَنْهُمْ وَكَانَ لَهُ بِعَدَدِ مَنْ فِيهَا حَسَنَاتٍ

ترجمہ:

حضرت انس سے مروی ہے کہ رسول اللہ ﷺ نے ارشاد فرمایا کہ جو شخص قبرستان جائے اور سورہ یس پڑھے، اللہ تعالیٰ ان مردوں سے مواخذہ ہلکا فرماتا ہے اور جس قدر مردے اس قبرستان میں ہیں ان کی تعداد کے مطابق اس شخص کو نیکیاں ملتی ہیں۔ [۱]

تبصرہ:

نماز، روزہ، حج، زکاۃ، ہر قسم کی عبادت اور ہر عمل نیک فرض و نفل کا ثواب مردوں کو پہنچایا جاسکتا ہے، ان سب کو پہنچے گا اور اس کے ثواب میں کچھ کمی بھی نہ ہوگی، بلکہ اللہ کی رحمت سے امید ہے کہ اسے پورا ثواب ملے یہ نہیں کہ اسی ثواب کی تقسیم ہو کر ٹکڑا ٹکڑا ملے [۲]

بلکہ یہ امید ہے کہ اس ثواب پہنچانے والے کے لیے ان سب کے مجموعے کے برابر ملے مثلاً کوئی نیک کام کیا جس کا ثواب کم از کم دس ملے گا، اس نے دس مردوں کو پہنچایا تو ہر ایک کو دس ملیں گے اور اس کو ایک سو دس اور ہزار کو

پہنچایا تو اسے ایک ہزار دس علیٰ ہذا القیاس [۳]

[۱] مرقاة شرح مشکاة ج: ۲، ص: ۱۷۴ [۲] باری شریعت ج: ۲، قبر و دفن کا بیان بحوالہ رد المحتار، کتاب الصلاة، باب صلاة الجنازة ج: ۳، ص: ۱۸۰- [۳] فتاویٰ رضویہ ج: ۹، ص: ۲۲۳/۲۲۹۔

سورہ اخلاص اور سورہ تکاثر کے ایصال کا فائدہ

(۵) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ دَخَلَ الْمَقَابِرَ ثُمَّ قَرَأَ فَاتِحَةَ الْقُرْآنِ وَقُلْ هُوَ اللَّهُ أَحَدٌ وَالْهَکْمُ التَّکَاثُرُ ثُمَّ قَالَ إِنِّي جَعَلْتُ ثَوَابَ مَا قَرَعْتُ مِنْ کَلَامِكَ لِأَهْلِ الْمَقَابِرِ مِنَ الْمُؤْمِنِينَ وَالْمُؤْمِنَاتِ کَأَنَّهُوَ شَفَعَاءُ لَهُ إِلَى اللَّهِ تَعَالَى

ترجمہ:

حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: جو شخص قبرستان جائے پھر سورہ فاتحہ، قل هو الله احد اور الحکم التکاثر پڑھے پھر کہے پروردگار عالم! جو کچھ میں نے تیرا کلام پڑھا اس کا ثواب قبر والے مسلمان مرد و عورت کے لیے ہے تو وہ لوگ اللہ تعالیٰ کے یہاں اس کے سفارشی ہوں گے۔ [۱]

تبصرہ:

اس حدیث پاک سے معلوم ہوا کہ قبرستان جانا چاہیے اور سورہ اخلاص اور سورہ تکاثر یا ان کے علاوہ دیگر سورتوں اور اوراد و وظائف پڑھ کر مردوں کی روح کو ایصال ثواب کرنا چاہیے، یہ بھی معلوم ہوا کہ اس کا ثواب وفائدہ مردوں کو تو ملتا ہی ملتا ہے پہنچانے والے کو بھی ملتا ہے ساتھ ہی یہ بھی فائدہ ملتا ہے کہ مردے میدانِ محشر میں اس کے عوض، ایصال ثواب کرنے والوں کے سفارشی ہوں گے اور اللہ تعالیٰ کی بارگاہ میں عرض کریں گے کہ مولیٰ! اسے بخش دے۔

اے اللہ! یہ کنواں سعد کی ماں کے لیے ہے

(۶) عَنْ سَعْدِ بْنِ عُبَادَةَ رَضِيَ اللَّهُ عَنْهُ أَنَّهُ قَالَ: يَا رَسُولَ اللَّهِ، إِنَّ أُمَّ سَعْدٍ مَاتَتْ فَأَتَيْتُ الصَّدَقَةَ أَفْضَلَ؟ قَالَ: أَلْمَاءُ. قَالَ: فَخَفَرْتُ بِهَا، وَقَالَ: هَذِهِ لِأُمِّ سَعْدٍ. رَوَاهُ أَبُو دَاوُدَ.

ترجمہ:

حضرت سعد رضی اللہ عنہ سے مروی ہے کہ انہوں نے حضور نبی اکرم ﷺ کی خدمت میں عرض کیا: یا رسول اللہ! اُم سعد (یعنی میری والدہ ماجدہ) کا انتقال ہو گیا ہے۔ تو ان کے لیے کون سا صدقہ افضل ہے؟ آپ صلی اللہ علیہ وآلہ وسلم نے فرمایا: پانی (پلانا) تو انہوں نے ایک کنواں کھدوایا اور آپ ﷺ نے کہا یہ اُم سعد کا کنواں ہے (یعنی یہ کنواں ام سعد کے ایصال ثواب کے لیے ہے)۔ اسے امام ابوداؤد نے روایت کیا ہے۔ [۱]

تبصرہ:

آپ ﷺ سے جب پوچھا گیا کہ کون سا صدقہ سب سے افضل ہے تو آپ نے البر فرمایا اس کی وجہ یہ ہے کہ عرب میں پانی کی قلت تھی زیادہ ضرورت کنواں کی تھی، البر سے مراد پانی ہے اب چاہے مل لگوائے، کنواں کھدائے یا کسی اور طریقہ سے پانی کا انتظام کر کے ایصال ثواب کرے۔

[۱] ابوداؤد، کتاب الزکاة، باب فی فضل سقی الماء، ج: ۲، ص: ۱۳۰، الرقم: ۱۶۸۱

الترغیب والترہیب، ج: ۲، ص: ۴۱، الرقم: ۱۴۲۴۔ مشکاة المصابیح، ج: ۱، ص: ۳۶۲، الرقم: ۱۹۱۲۔

فتاویٰ رضویہ، ج: ۹، ص: ۵۲۵، رسالہ: جمل النور فی نہی النساء عن زیارة القبور۔ مط: پوربندر گجرات۔

عبادتِ بدنہ کا ثواب میت کو پہنچایا جاسکتا ہے

(۷) عَنْ الدَّارِ قُطَيْبٍ، قَالَ رَجُلٌ: يَا رَسُولَ اللَّهِ، كَيْفَ أَكْبَرُ أَبَوَيَّ بَعْدَ مَوْتِهِمَا؟ فَقَالَ: إِنَّ مِنَ الْبِرِّ بَعْدَ الْمَوْتِ أَنْ تُصَلِّيَ لَهُمَا مَعَ صَلَاتِكَ، وَأَنْ تُصَوِّمَ لَهُمَا مَعَ صِيَامِكَ، وَأَنْ تُصَدِّقَ عَنْهُمَا مَعَ صَدَقَتِكَ. رَوَاهُ ابْنُ أَبِي شَيْبَةَ وَبَدْرُ الدِّينِ الْعَيْنِيُّ وَاللَّفْظُ لَهُ.

ترجمہ:

امام دارقطنی روایت کرتے ہیں کہ ایک آدمی نے عرض کیا: یا رسول اللہ! میں اپنے والدین کی وفات کے بعد ان کے ساتھ کیسے نیکی کر سکتا ہوں؟ آپ صلی اللہ علیہ وآلہ وسلم نے فرمایا: اُن کی موت کے بعد اگر کوئی نیکی ہے تو وہ یہ ہے کہ تو اپنی نماز کے ساتھ اُن کے لیے بھی نماز پڑھ اپنے روزوں کے ساتھ ان کے لیے روزے رکھ اور اپنے صدقہ کے ساتھ اُن کی طرف سے بھی صدقہ کرے۔“ اسے امام ابن ابی شیبہ اور بدر الدین عینی نے مذکورہ الفاظ کے ساتھ روایت کیا ہے۔ [۱]

تبصرہ:

والدین کے وصال کے بعد ۷ حقوق ہیں: (۱) ان کے لیے دعائے مغفرت کرنا (۲) ایصالِ ثواب کرنا (۳) ان پر کسی کا قرض ہو تو ادا کرنا (۴) ان کی (جائز) وصیت پوری کرنا (۵) ان کے رشتہ داروں اور دوست و احباب کا اکرام کرنا (۶) ان کے اعزہ، اقارب اور دوستوں کی معاونت کرنا (۷) وقتاً فوقتاً ان کی قبر کی زیارت کرنا۔

صدقہ نافلہ کرتے وقت والدین کی بھی نیت کر لے

(۸) عَنْ ابْنِ الْعَاصِ رَضِيَ اللَّهُ تَعَالَى عَنْهُمْ قَالَ: قَالَ رَسُولُ اللَّهِ ﷺ ”مَا عَلَى أَحَدٍ كُمْ إِذَا أَرَادَ أَنْ يَتَصَدَّقَ لِلَّهِ صَدَقَةً تَطَوُّعاً أَنْ يَجْعَلَهَا عَنْ وَالِدَيْهِ إِذَا كَانَا مُسْلِمَيْنِ فَيَكُونُ لِوَالِدَيْهِ أَجْرُهَا وَلَهُ مِثْلُ أَجْوَرِهِمْ بَعْدَ أَنْ لَا يَنْقُصُ مِنْ أَجْوَرِهِمَا شَيْءٌ“
ترجمہ:

ابن عاص سے روایت کہ رسول اللہ ﷺ نے ارشاد فرمایا: جب تم میں سے کوئی شخص کسی صدقہ نافلہ کا ارادہ کرے تو اس کا کیا حرج ہے کہ وہ صدقہ اپنے ماں کی نیت سے دے کہ انہیں اس کا ثواب پہنچے گا اور اسے ان دونوں کے اجر کے برابر ملے گا بغیر اس کے کہ ان کے ثوابوں میں کچھ کمی ہو۔ [۱]

تبصرہ:

حدیث شریف میں مسلمان ہونے کی شرط اس لیے ہے کہ مسلمان میت کو ہی ایصالِ ثواب پہنچتا ہے اور ایسے ہی کے لیے ایصالِ ثواب اور استغفار کرنا درست ہے اور اگر مردہ مومن نہیں تھا تو اس کے لیے طلبِ مغفرت کفر ہے۔

[۱] الجامع الصغیر مع فیض القدیر بحوالہ ابن عساکر، رقم الحدیث: ۷۹۲۳، ج: ۵، ص: ۲۵۶، مطبوعہ بیروت

فتاویٰ رضویہ، ج: ۹، ص: ۲۱۹، رسالہ: الحجۃ الفاتحۃ لطیب التعیین والفاتحۃ، مط: برکات رضا گجرات۔

جب کوئی صدقہ کرو تو اپنے والدین کو ایصال ثواب کی بھی نیت کر لیا کرو
(۹) عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ : قَالَ رَسُولُ
اللَّهِ صَلَّى اللَّهُ عَلَيْهِ وَآلِهِ وَسَلَّمَ : مَا عَلَى أَحَدٍ كُمْ إِذَا تَصَدَّقَ بِصَدَقَةٍ
تَطَوُّعًا فَيَجْعَلُهَا عَنْ أَبِيهِ، فَيَكُونُ لَهُمَا أَجْرُهَا وَلَا يُنْقَضُ مِنْ أَجْرِهِ
شَيْءٌ. رَوَاهُ الطَّبْرَانِيُّ.

ترجمہ:

حضرت عبد اللہ بن عمرو رضی اللہ عنہما بیان کرتے ہیں کہ حضور نبی اکرم صلی اللہ علیہ
وآلہ وسلم نے فرمایا: جب کوئی شخص نفلی صدقہ کرے اور اس کو اپنے والدین کی طرف سے کر
دے، تو اس کے والدین کو اس کا (پورا) اجر ملتا ہے جب کہ اس کے اپنے اجر میں سے بھی کچھ
کی نہیں ہوتی، اسے امام طبرانی نے روایت کیا ہے۔ [۱]

تبصرہ:

ثواب ہدیہ کرنے سے ہدیہ کرنے والے کے حصے سے کچھ کم نہیں ہوتا ہے
اس کی مثال ایسے ہے جیسے ایک چراغ سے متعدد چراغ جلانا کہ اس پہلے
والے چراغ کی روشنی بھی کچھ کم نہیں ہوتی ہے اور دوسرے چراغوں کو روشنی
بھی مل جاتی ہے [۲]

[۱] المعجم الأوسط للطبرانی، ج: ۴، ص: ۳۵۸، الرقم: ۷۷۲۱۔ مجمع الزوائد، ج: ۳، ص: ۱۳۸۔

[۲] فتاویٰ رضویہ، ج: ۹، ص: ۶۳۸، رسالہ: الحجۃ الفاتحہ لطیب التعیین والافاتحہ، م: برکات رضا، گجرات

ایصال میت کے لیے، میت کا مسلمان ہونا لازم ہے

(۱۰) عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ أَنَّهُ سَأَلَ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ، فَقَالَ: يَا رَسُولَ اللَّهِ، إِنَّ الْعَاصِ بْنَ وَائِلٍ كَانَ نَذَرَ فِي الْجَاهِلِيَّةِ أَنْ يَنْحَرَ مِائَةَ بَدَنَةٍ، وَإِنَّ هِشَامَ بْنَ الْعَاصِ نَحَرَ حَصَّتَهُ خَمْسِينَ، أَفِيَجْزِي عَنْهُ؟ فَقَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ: إِنَّ أَبَاكَ لَوْ كَانَ أَقْرَبَ بِاللَّوْحِ فَصُبَّتْ عَنْهُ أَوْ تَصَدَّقَتْ عَنْهُ أَوْ أَعْتَقَتْ عَنْهُ، بَلَغَهُ ذَلِكَ. رَوَاهُ ابْنُ أَبِي شَيْبَةَ.

ترجمہ:

حضرت عمرو رضی اللہ عنہ نے اپنے والد سے اور وہ اپنے دادا سے روایت کرتے ہیں کہ انہوں نے حضور نبی اکرم صلی اللہ علیہ وآلہ وسلم سے عرض کیا: یا رسول اللہ! عاص بن وائل نے دور جاہلیت میں نذرمانی تھی کہ وہ سو اونٹنیوں کی قربانی کریں گے اور (ان کے بیٹے) ہشام بن العاص نے اپنے والد کی طرف سے پچاس اونٹنیوں کی قربانی کی تو کیا اس کا ثواب انہیں ملے گا؟ حضور نبی اکرم صلی اللہ علیہ وآلہ وسلم نے فرمایا: اگر تمہارا والد توحید کو ماننے والا تھا اور تم نے اس کے لیے روزے رکھے یا صدقہ کیا یا کوئی غلام آزاد کیا تو ان چیزوں کا ثواب اُسے ملے گا۔“ اسے امام ابن ابی شیبہ نے روایت کیا ہے۔ [۱]

[۱] المصنف لابن ابی شیبہ، ج: ۳، ص: ۵۸، الرقم: ۱۲۰۷۸۔

مجمع الزوائد، ج: ۲، ص: ۱۹۲۔

عمدة القاري لبدر الدين العيني، ج: ۳، ص: ۱۱۹۔

اے صاحب قبر! تیرے گھر والوں نے تیرے لیے ہدیہ بھیجا ہے

(۱۱) عَنْ أَنَسٍ سَمِعْتُ رَسُولَ اللَّهِ ﷺ يَقُولُ مَا مِنْ أَهْلٍ مَيِّتٍ يَمُوتُ مِنْهُمْ مَيِّتٌ فَلَيْتَصَدِّقُونَ عَنْهُ بَعْدَ مَوْتِهِ إِلَّا أَهْدَاهَا لَهُ جِبْرَائِيلُ عَلَى طَبَقٍ مِنْ نُورٍ ثُمَّ يَقِفُ عَلَى شَفِيقِ الْقَبْرِ فَيَقُولُ يَا صَاحِبَ الْقَبْرِ الْعَمِيقِ هَذِهِ هَدِيَّةٌ أَهْدَاهَا إِلَيْكَ أَهْلُكَ فَاقْبَلْهَا فَتَدْخُلُ عَلَيْهِ فَفَرَحَ بِهَا يَسْتَبْشِرُ وَيَحْزُنُ جِزَانُهُ الَّذِينَ لَا يَهْدِي إِلَيْهِمْ شَيْءٌ

ترجمہ:

حضرت انس رضی اللہ عنہ سے مروی ہے انہوں نے کہا کہ میں نے رسول اللہ صلی اللہ علیہ وسلم کو فرماتے ہوئے سنا: جس قوم کا آدمی مرجائے اور وہ اس کی موت کے بعد صدقہ دیں تو جبرائیل اس کو نور کی طبق میں ہدیہ لے کر قبر کے کنارے پہنچتے ہیں اور کہتے ہیں اے گہری قبر والے! یہ ہدیہ ہے جو تیری طرف تیرے اہل نے بھیجا ہے؛ تو وہ متوجہ ہو جاتا ہے پھر وہ اس پر داخل ہوتا ہے اور وہ اس سے خوش ہوتا ہے اور بشارت حاصل کرتا ہے اور اس کے وہ پڑوسی رنجیدہ ہوتے ہیں جن کو کوئی چیز ہدیہ نہیں کی جاتی ہے۔ [۱]

[۱] شرح الصدور، ص: ۳۰۸۔

مجمع الزوائد، ج: ۳، ص: ۱۳۹۔

المعجم الاوسط، رقم الحديث ۸۷۸۴۔

ایصال ثواب کا ہدیہ مُردوں تک پہنچتا ہے

(۱۲) عَنْ أَنَسٍ أَنَّهُ سَأَلَ رَسُولَ اللَّهِ ﷺ فَقَالَ يَا رَسُولَ اللَّهِ ﷺ إِنَّا نَتَصَدَّقُ عَنْ مَوْتَانَا وَنَحْجُّ عَنْهُمْ وَنَدْعُو لَهُمْ فَهَلْ يَصِلُ ذَالِكَ إِلَيْهِمْ؟ فَقَالَ نَعَمْ، إِنَّهُ لَيَصِلُ وَيَفْرَحُونَ بِهِ كَمَا يَفْرَحُ أَحَدُكُمْ بِالطَّبَقِ إِذَا هُدِيَ إِلَيْهِ“

ترجمہ:

حضرت انس رضی اللہ عنہ سے مروی ہے کہ انہوں نے رسول اللہ ﷺ سے دریافت کیا، یا رسول اللہ ﷺ! ہم اپنے مُردوں کی طرف سے صدقہ کریں، حج کریں اور ان کے لیے دعا کریں تو کیا ان کو یہ پہنچے گا؟ فرمایا ہاں ضرور پہنچے گا، اور وہ اس سے ایسے خوش ہوتے ہیں جیسے تم میں سے کسی کی طرف کوئی ہدیہ کیا جائے تو وہ خوش ہوتا ہے۔ [۱]

تبصرہ:

جب گھروالے مردے کو ایصال ثواب کرتے ہیں تو بہت خوش ہوتا ہے اور حالت خوشی میں ان کو دعا دیتا ہے، کہتا ہے اے اللہ! میرے گھر والوں کو

میری طرف سے جزائے خیر دے۔ [۲]

[۱] عینی شرح بدایہ، ج: ۳، ص: ۶۱۲۔

شامی، ج: ۴، ص: ۱۲۔

مراقی الفلاح، ص: ۲۲۴۔

[۲] التذکرہ فی احوال الموتی و امور الآخرہ (مترجم) ج: ۱، ص: ۱۷۷، مطبوعہ: فرید بک اسٹال لاہور۔

ایسی تین چیزیں جن کا ثواب، مرنے کے بعد بھی ملتا رہتا ہے

(۱۳) عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ
وآلِهِ وَسَلَّمَ قَالَ: إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: إِلَّا
مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ. رَوَاهُ مُسْلِمٌ
وَالْبُخَارِيُّ فِي الْأَدَبِ وَأَبُو دَاوُدَ وَابْنُ مَاجَه.

ترجمہ:

حضرت ابو ہریرہ رضی اللہ عنہ سے مروی ہے کہ حضور نبی اکرم صلی اللہ علیہ وآلہ وسلم
نے فرمایا: جب انسان مر جاتا ہے تو اس کے اعمال کا سلسلہ ختم ہو جاتا ہے سوائے تین چیزوں
کے (ان کا ثواب اسے برابر ملتا رہتا ہے):

ایک وہ صدقہ جس کا نفع جاری رہے۔

دوسری چیز وہ علم جس سے فائدہ اٹھایا جائے۔

تیسری چیز وہ نیک اولاد جو اس کے لیے دعا کرے۔

اسے امام مسلم نے، بخاری نے، الادب المفرد میں، ابو داود اور ابن ماجہ نے

روایت کیا ہے۔ [۱]

[۱] صحیح المسلم، کتاب الوصیۃ، باب ما يلحق الإنسان من الثواب بعد وفاته، ج: ۳، ص: ۱۲۵۵، الرقم

: ۱۶۳۱۔

الادب المفرد، ج: ۱، ص: ۲۸، الرقم: ۳۸۔

ابوداود، کتاب الوصایا، باب ماجاء في الصدقة عن الميت، ج: ۳، ص: ۱۱۴، الرقم: ۲۸۸۰۔

زندوں کا مُردوں کے لیے ہدیہ، ایصالِ ثواب ہے

(۱۴) عَنْ ابْنِ عَبَّاسٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ : مَا الْمَيِّتُ فِي قَبْرِهِ إِلَّا يَشْبَهُ الْغَرِيقَ الْمَتَهَوِّبَ يَنْتَظِرُ دَعْوَةً مِنْ أَبِي أَوْ أُمِّ أَوْ وَلَدٍ أَوْ صَدِيقٍ ثَقَةٍ، فَإِذَا لَحِقَتْهُ كَانَتْ أَحَبَّ إِلَيْهِ مِنَ الدُّنْيَا وَمَا فِيهَا، وَإِنَّ اللَّهَ لَيَدْخُلُ عَلَى أَهْلِ الْقُبُورِ مِنْ دُعَاءِ أَهْلِ الْوَرَى، أَمْثَالَ الْجِبَالِ، وَإِنَّ هَدْيَةَ الْإِحْيَاءِ لِلْأَمْوَاتِ الْإِسْتِغْفَارُ لَهُمْ، وَالصَّدَقَةُ عَنْهُمْ. رَوَاهُ الدَّيْلَمِيُّ وَالْبَيْهَقِيُّ.

ترجمہ:

حضرت عبداللہ بن عباس رضی اللہ عنہما سے مروی ہے کہ حضور نبی اکرم صلی اللہ علیہ وآلہ وسلم نے فرمایا: قبر میں میت کی مثال ڈوبنے والے اور فریاد کرنے والے کی طرح ہے جو اپنے ماں باپ، بھائی یا کسی دوست کی دعا کا منتظر رہتا ہے۔ جب اُسے دعا پہنچتی ہے تو اُسے دنیا جہاں کی ہر چیز سے زیادہ محبوب ہوتی ہے۔ بے شک اہل دنیا کی دعا سے اللہ تعالیٰ اہل قبور کو پہاڑوں کے برابر اجر عطا فرماتا ہے۔ مُردوں کے لیے زندوں کا بہترین تحفہ اُن کے لیے استغفار اور صدقہ کرنا ہے۔ اسے امام دیلمی اور بیہقی نے روایت کیا ہے۔ [۱]

[۱] مشکاة المصابیح، ج: ۲، ص: ۲۸۰، الرقم: ۲۳۵۵۔

مسند الفردوس، ج: ۴، ص: ۱۰۳، الرقم: ۶۳۲۳۔

شعب الإيمان، ج: ۶، ص: ۲۰۳، الرقم: ۷۹۰۵۔

کنز العمال، ج: ۱۵، ص: ۳۱۷، الرقم: ۴۲۹۷۱۔

صدقہ باریہ بننے والی چیزیں

(۱۵) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ إِنَّ مِمَّا يَلْحَقُ الْمُؤْمِنَ مِنْ حَسَنَاتِهِ بَعْدَ مَوْتِهِ عِلْمُهُ نَشْرَهُ وَوَلَدٌ صَالِحٌ تَرَكَهُ أَوْ مُصْحَفٌ أَوْ رِثَةٌ أَوْ مَسْجِدٌ بَنَاهُ أَوْ بَيْتًا لِابْنِ السَّبِيلِ بَنَاهُ أَوْ نَهْرًا أَجْرَاهُ أَوْ صَدَقَةً أَخْرَجَهَا مِنْ مَالِهِ فِي صِحَّتِهِ تَلَحُّقُهُ بَعْدَ مَوْتِهِ۔

ترجمہ:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا بے شک مومن کو جو اس کی نیکیوں سے اس کے مرنے کے بعد پہنچتا ہے علم ہے جس کی اس نے اشاعت کی یا نیک اولاد ہے جس کو وہ چھوڑ گیا ہے یا قرآن ہے جو اس نے کسی کو دے دیا ہے یا مسجد ہے جس کو اس نے بنایا ہے یا مسافر خانہ ہے جو اس نے مسافروں کے لیے تیار کیا ہے یا نہر ہے جس کو اس نے جاری کیا ہے یا صدقہ ہے جو اس نے اپنے مال سے تندرستی میں دیا ہے تو وہ اس کو موت کے بعد پہنچے گا۔ [۱]

[۱] مشکاة المصابیح، ج: ۱، ص: ۳۶۔

التربیب والترغیب، ج: ۱، ص: ۹۹۔

شرح الصدور، ص: ۳۰۸۔

مرقاة شرح مشکاة، ج: ۱، ص: ۲۶۸۔

میت کی طرف سے روزہ رکھنا کیسا ہے؟

(۱۶) عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ قَالَ: «مَنْ مَاتَ وَعَلَيْهِ صِيَامٌ صَامَ عَنْهُ وَلِيُّهُ». مُتَّفَقٌ عَلَيْهِ.

وفی روایۃ: عَنْ ابْنِ عَبَّاسٍ رَضِيَ اللَّهُ عَنْهُمَا «وَإِنْ كَانَ عَلَيْهِ نَذْرٌ قَضَى عَنْهُ وَلِيُّهُ». رَوَاهُ أَبُو دَاوُدَ
ترجمہ:

حضرت عائشہ صدیقہ رضی اللہ عنہا سے مروی ہے کہ حضور نبی اکرم صلی اللہ علیہ وآلہ وسلم نے فرمایا: جو کوئی فوت ہو جائے اور اس کے ذمہ روزے (باقی) ہوں تو اُس کا ولی اس کی طرف سے وہ روزے رکھے۔“ یہ حدیث متفق علیہ ہے۔

اور ایک روایت میں حضرت عبداللہ بن عباس رضی اللہ عنہما سے مروی ہے کہ آپ صلی اللہ علیہ وآلہ وسلم نے فرمایا: اگر اس (میت) پر کسی نذر کا پورا کرنا باقی ہو (جو اس نے مانی تھی) تو اُسے اس کی طرف سے اس کا ولی پوری کرے۔“ اسے امام ابوداؤد نے روایت کیا ہے۔ [۱]

[۱] صحیح البخاری، کتاب الصوم، باب من مات وعليه صوم، ج: ۲، ص: ۶۹۰، الرقم: ۱۸۵۱۔

صحیح المسلم، کتاب الصیام، باب قضاء الصیام عن المیت، ج: ۲، ص: ۸۰۳، الرقم: ۱۱۴۷۔

أبوداؤد فی السنن، کتاب الصیام، باب فیمن مات وعليه صیام، ج: ۲، ص: ۳۱۵، الرقم: ۲۴۰۰۔ ۲۴۰۱۔

میت کی طرف سے صدقہ کرنے سے اسے ثواب ملتا ہے

(۱۷) عَنْ عَائِشَةَ رَضِيَ اللَّهُ عَنْهَا أَنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَآلِهِ وَسَلَّمَ: إِنَّ أُخِي افْتُلِتَتْ نَفْسُهَا، وَأَظْنُهَا لَوْ تَكَلَّمَتْ تَصَدَّقْتُ، فَهَلْ لَهَا أَجْرٌ إِنْ تَصَدَّقْتُ عَنْهَا؟ قَالَ: نَعَمْ. مُتَّفَقٌ عَلَيْهِ.

ترجمہ:

حضرت عائشہ صدیقہ رضی اللہ عنہا سے روایت ہے کہ ایک آدمی حضور نبی اکرم صلی اللہ علیہ وآلہ وسلم کی بارگاہ میں حاضر ہوا اور عرض کیا: میری والدہ اچانک فوت ہو گئی ہیں اور میرا خیال ہے کہ اگر وہ (بوقت نزع) گفتگو کر سکتیں تو صدقہ (کی ادائیگی کا حکم) کرتیں۔ اگر میں اس کی طرف سے خیرات کروں تو کیا انہیں ثواب پہنچے گا؟ آپ صلی اللہ علیہ وآلہ وسلم نے فرمایا: ہاں۔ یہ حدیث متفق علیہ ہے۔ [۱]

[۱] صحیح البخاری، کتاب الجنائز، باب موت الفجاءة البغته، ج: ۱، ص: ۲۶۷، الرقم: ۳۲۲۔

صحیح المسلم، کتاب الوصیة، باب وصول ثواب الصدقات إلى المیت، ج: ۳، ص: ۱۲۵۴، رقم: ۱۰۰۴۔

سنن ابوداود، کتاب الوصایا، باب ما جاء فیمن مات وصیة یتصدق عنه، ج: ۳، ص: ۱۱۸، الرقم: ۲۸۸۱۔

مظلوم کی بددعا اور اپنے بھائی کے لیے دعا رَد نہیں ہوتی ہے

(۱۸) عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ "دَعْوَتَانِ لَيْسَ بَيْنَهُمَا وَبَيْنَ اللَّهِ حِجَابٌ دَعْوَةُ الْمَظْلُومِ وَدَعْوَةُ الْمَرْءِ لَا خِيَةَ بَظْهَرِ الْغَيْبِ"

ترجمہ:

حضرت عبد اللہ بن عباس رضی اللہ عنہ سے روایت ہے کہ رسول اللہ ﷺ نے ارشاد فرمایا: دو دعائیں ایسی ہیں کہ ان کے اور اللہ تعالیٰ (کی بارگاہ) کے درمیان کوئی حجاب نہیں ہے۔ مظلوم کی دعا اور اس آدمی کی دعا جو اپنے بھائی کے لیے اس کی غیر موجودگی میں کرے۔ [۱]

تبصرہ:

کسی پر ظلم نہیں کرنا چاہیے کیوں اگر وہ بددعا کر دے گا تو اللہ تعالیٰ ظلم کرنے والے کی سخت گرفت فرمائے گا اور دنیا میں کوئی ایسا شخص نہیں ہے جو اللہ کی گرفت سے بچ سکے۔ اسی طرح میت کے لیے ایصال ثواب کر کے جو دعا کی جاتی ہے؛ اس سے میت کو فائدہ پہنچتا ہے۔ اللہ تعالیٰ ہمیں کسی پر ظلم کرنے سے بچائے اور اپنے مرحومین و مرحومات کے لیے ایصال ثواب کی توفیق بخشے آمین

[۱] طبرانی فی الکبیر ج: ۱ ص: ۹۸، الرقم ۱۱۳۲۔ کنز العمال ج: ۲، ص: ۹۹، الرقم ۳۳۶۶، ۳۳۱۷۔

میت کی نذر کو پورا کرنے سے اسے ثواب ملتا ہے

(۱۹) عَنْ ابْنِ عَبَّاسٍ رَضِيَ اللَّهُ عَنْهَا أَنَّ امْرَأَةً مِنْ جُهَيْنَةَ، جَاءَتْ إِلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَقَالَتْ: إِنَّ أُخِي نَذَرْتُ أَنْ تَحْجَّ، فَلَمْ تَحْجَّ حَتَّى مَاتَتْ، أَفَأَحْجُّ عَنْهَا؟ قَالَ: نَعَمْ حُجِّي عَنْهَا، أَرَأَيْتِ لَوْ كَانَ عَلَى أُمِّكَ دَيْنٌ أَكُنْتَ قَاضِيَةً؟ اقْضُوا اللَّهَ فَإِنَّ اللَّهَ أَحَقُّ بِالْوَفَاءِ. رَوَاهُ الْبُخَارِيُّ وَالنَّسَائِيُّ.

ترجمہ:

حضرت عبداللہ بن عباس رضی اللہ عنہما سے روایت ہے کہ (قبیلہ) جُہینہ کی ایک عورت نے حضور نبی اکرم صلی اللہ علیہ وآلہ وسلم کی بارگاہ میں حاضر ہو کر عرض کیا: میری والدہ نے حج کی منت مانی تھی لیکن وہ حج نہ کر سکی یہاں تک کہ فوت ہو گئی، کیا میں اس کی طرف سے حج کروں؟ آپ صلی اللہ علیہ وآلہ وسلم نے فرمایا: ہاں تم اس کی طرف سے حج کرو، بھلا بتاؤ تو اگر تمہاری والدہ پر قرض ہوتا تو کیا تم اسے ادا نہ کرتیں؟ پس اللہ تعالیٰ کا حق ادا کرو کیوں کہ وہ زیادہ حق دار ہے کہ اُس کا قرض ادا کیا جائے۔“ اسے امام بخاری اور نسائی نے روایت کیا ہے۔ [۱]

[۱] صحیح البخاری، کتاب الإحصار وجزاء الصيد، باب الحج والنذور عن الميت، والرجل یحج عن

المرأة، ج: ۲، ص: ۶۵۶، الرقم: ۱۷۵۴۔

سنن النسائی، کتاب مناسک الحج، باب الحج عن الميت الذي نذر أن یحج، ج: ۵، ص: ۱۱۶، الرقم: ۲۶۳۲۔

حضرت سعد رضی اللہ عنہ کا اپنی والدہ کے لیے ایصال ثواب

(۲۰) عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ سَعْدَ بْنَ عُبَادَةَ رَضِيَ اللَّهُ عَنْهُمَا تُوُفِّيَتْ أُمُّهُ وَهُوَ غَائِبٌ عَنْهَا فَقَالَ: يَا رَسُولَ اللَّهِ، إِنَّ أُحْيَى تُوُفِّيَتْ وَأَنَا غَائِبٌ عَنْهَا، أَيَنْفَعُهَا شَيْءٌ إِنْ تَصَدَّقْتُ بِهِ عَنْهَا؟ قَالَ: نَعَمْ. قَالَ: فَإِنِّي أَشْهَدُكَ أَنَّ حَائِطِي الْبُخْرَافَ صَدَقَةٌ عَلَيْهَا. رَوَاهُ الْبُخَارِيُّ.

ترجمہ:

حضرت عبد اللہ بن عباس رضی اللہ عنہما سے روایت ہے کہ حضرت سعد بن عبادہ رضی اللہ عنہ کی والدہ کا انتقال ہو گیا اور وہ اس وقت موجود نہ تھے۔ وہ بارگاہ رسالت میں عرض گزار ہوئے: یا رسول اللہ! میری والدہ محترمہ کا انتقال ہو گیا ہے اور میں اُس وقت حاضر نہ تھا، اگر میں ان کی طرف سے کوئی صدقہ و خیرات کروں تو کیا انہیں ثواب پہنچے گا؟ آپ صلی اللہ علیہ وآلہ وسلم نے فرمایا: ہاں۔ حضرت سعد عرض گزار ہوئے کہ میں آپ کو گواہ بنا کر کہتا ہوں کہ میرا خُراف نامی باغ ان کی طرف سے صدقہ ہے۔“ اسے امام بخاری نے روایت کیا ہے۔ [۱]

[۱] صحیح البخاری، کتاب الوصایا، باب إذا قال أرضي أو بستانني صدقة عن أمي فهو جائز، ج: ۳، ص: ۱۰۱۳، الرقم: ۲۶۰۵۔

المصنف عبد الرزاق ج: ۹، ص: ۱۵۹، الرقم: ۱۶۳۳۔

المعجم الكبير للطبرانی، ج: ۶، ص: ۱۸، الرقم: ۵۳۷۔

میت کی طرف سے پانی پلانا اس کے لیے ایصالِ ثواب ہے

(۲۱) عَنْ سَعْدِ بْنِ عِبَادَةَ رَضِيَ اللَّهُ عَنْهُ أَنَّ أُمَّهُ مَاتَتْ، فَقَالَ: يَا رَسُولَ اللَّهِ، إِنَّ أُمَّيْ مَاتَتْ، أَفَأَتَصَدَّقُ عَنْهَا؟ قَالَ: نَعَمْ، قَالَ: فَأَتَى الصَّدَقَةَ أَفْضَلَ؟ قَالَ: سَقَى الْمَاءَ. فَبِتِلْكَ سِقَايَةَ سَعْدٍ أَوْ آلِ سَعْدٍ بِالْمَدِينَةِ. رَوَاهُ النَّسَائِيُّ وَابْنُ مَاجَةَ وَأَحْمَدُ.

ترجمہ:

حضرت سعد بن عبادہ رضی اللہ عنہ روایت کرتے ہیں کہ اُن کی والدہ فوت ہو گئیں تو انہوں نے عرض کیا: یا رسول اللہ! میری والدہ فوت ہو گئی ہیں، کیا میں ان کی طرف سے صدقہ کر سکتا ہوں؟ آپ صلی اللہ علیہ وآلہ وسلم نے فرمایا: ہاں! انہوں نے عرض کیا: تو کون سا صدقہ بہتر ہے گا؟ آپ صلی اللہ علیہ وآلہ وسلم نے فرمایا: پانی پلانا (تو انہوں نے ایک کنواں خرید کر مسلمانوں کے لئے وقف کر دیا) پس یہ کنواں مدینہ منورہ میں سعد یا آل سعد کی پانی کی سبیل (کے نام سے مشہور) تھا، اسے امام نسائی، ابن ماجہ اور احمد نے روایت کیا ہے۔ [۱]

[۱] النسائي، كتاب الوصايا، باب ذكر اختلاف على سفیان، ج: ۲، ص: ۲۵۵، ۲۵۴، الرقم: ۳۶۶۲۔

ابن ماجه، كتاب الأدب، باب فضل صدقة الماء، ج: ۲، ص: ۱۲۱۴، الرقم: ۳۶۸۴۔

المسند لأحمد بن حنبل، ج: ۵، ص: ۲۸۴، الرقم: ۲۲۵۱۲۔

میت کو صدقہ و دعا سے فائدہ پہنچتا ہے

(۲۲) عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ رَجُلًا قَالَ: يَا رَسُولَ اللَّهِ، إِنَّ أُمَّي تُوَفِّيْتُ أَفَيَنْفَعُهَا إِنْ تَصَدَّقْتُ عَنْهَا؟ قَالَ: نَعَمْ، قَالَ: فَإِنْ لِي حَخْرَفًا فَأُشْهِدُكَ أَنِّي قَدْ تَصَدَّقْتُ بِهِ عَنْهَا. رَوَاهُ التِّرْمِذِيُّ وَأَبُو دَاوُدَ وَالنَّسَائِيُّ.

ترجمہ:

حضرت عبد اللہ بن عباس رضی اللہ عنہما سے روایت ہے کہ ایک شخص نے بارگاہ رسالت میں عرض کیا: یا رسول اللہ! صلی اللہ علیہ وسلم میری والدہ فوت ہو چکی ہیں اگر میں ان کی طرف سے صدقہ دوں تو کیا وہ انہیں کوئی نفع دے گا؟ آپ صلی اللہ علیہ وآلہ وسلم نے فرمایا: ہاں! اس آدمی نے عرض کیا: میرے پاس ایک باغ ہے، آپ صلی اللہ علیہ وسلم گواہ رہیں کہ میں نے یہ باغ اس کی طرف سے صدقہ کر دیا، اسے امام ترمذی، ابوداؤد اور نسائی نے روایت کیا ہے۔ [۱]

تبصرہ:

ہمیں اپنے مرحومین کو بھولنا نہیں چاہیے وقتاً فوقتاً ان کے نام پر صدقات، خیرات اور عطیات کر کے ایصال ثواب کرتے رہنا چاہیے، کیونکہ جب ان کے نام ایصال ثواب کیا جاتا ہے تو وہ خوش ہوتے ہیں اور دعائیں دیتے ہیں اور اگر ان کے نام صدقات و خیرات نہیں کیے جاتے ہیں تو وہ ناخوش ہوتے ہیں اور ایصال ثواب کی اپیل و گزارش کرتے ہیں۔

اربعین ایصال ثواب

اعلیٰ حضرت علیہ الرحمہ تحریر کرتے ہیں:

”مومنین کی روحیں ہر شب جمعہ، روز عید، روز عاشورا اور شب برات کو اپنے گھر آکر باہر کھڑی رہتی ہیں اور دردناک آواز میں پکارتی ہیں اے میرے گھر والو! اے میرے بچو! اے میرے عزیزو! ہم پر صدقہ سے مہربانی کرو، ہمیں یاد کرو بھول نہ جاؤ، ہماری غریبی میں ہم پر ترس کھاؤ“ [۲]

اَللّٰهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا
وَذَكِّرِنَا وَاَنْشَاْنَا اَللّٰهُمَّ مَنْ اَحْيَيْتَهُ مِنَّا فَاَحْيِهِ عَلٰى الْاِسْلَامِ
وَمَنْ تَوَفَّيْتَهُ مِنَّا فَتَوَفَّهُ عَلٰى الْاِيْمَانِ اٰمِيْنَ

[۱] الترمذی، کتاب الزکاة، باب ماجاء فی الصدقة عن المیت ج: ۳، ص: ۵۶، الرقم: ۲۶۹۔

أبو داود، کتاب الوصایا، باب ماجاء فی من مات وصیة یتصدق عنه، ج: ۳، ص: ۱۱۸، الرقم: ۲۸۸۲۔

النسائی، کتاب الوصایا، باب فضل الصدقة عن المیت، ج: ۶، ص: ۲۵۲، الرقم: ۳۶۵۵۔

[۲] فتاویٰ رضویہ، ج: ۹، ص: ۶۵۰ تا ۶۵۳، رسالہ: اتیان الارواح لیدیارہم بعد التّواریح، مطبوعہ: مرکز اہل

سنت برکات رضا، پوربندر گجرات۔

میت کی طرف سے روزہ رکھ کر ایصال ثواب کرنا

(۲۳) عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ أَمْرَأَةً أَتَتْ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَقَالَتْ: إِنَّ أُخْتِي مَاتَتْ وَعَلَيْهَا صَوْمُ شَهْرٍ فَقَالَ: أَرَأَيْتَ لَوْ كَانَ عَلَيْهَا دَيْنٌ، أَكُنْتَ تَقْضِيئَهُ؟ قَالَتْ: نَعَمْ. قَالَ: فَدَيْنُ اللَّهِ أَحَقُّ بِالْقَضَاءِ. رَوَاهُ مُسْلِمٌ.

ترجمہ:

حضرت عبداللہ بن عباس رضی اللہ عنہما روایت کرتے ہیں کہ حضور نبی اکرم صلی اللہ علیہ وآلہ وسلم کی خدمت میں ایک عورت حاضر ہوئی اور عرض کیا: (یا رسول اللہ!) میری والدہ فوت ہو گئی ہیں اور اُن پر ایک ماہ کے روزے واجب ہیں۔ آپ صلی اللہ علیہ وآلہ وسلم نے فرمایا: یہ بتاؤ اگر اُس پر کچھ قرض ہوتا تو کیا تم اُس کی طرف سے وہ قرض ادا کرتی؟ اُس عورت نے عرض کیا: ہاں۔ آپ صلی اللہ علیہ وآلہ وسلم نے فرمایا: پس اللہ تعالیٰ زیادہ حقدار ہے کہ اس کا قرض (پہلے) ادا کیا جائے۔ اُسے امام مسلم نے روایت کیا ہے۔ [۱]

[۱] صحیح المسلم، کتاب الصیام، باب قضاء الصیام عن المیت، ج: ۲، ص: ۸۰۴، الرقم: ۱۱۴۸۔

صحیح ابن حبان ج: ص: ۳۳۵، ۲۹۹، الرقم: ۳۵۳۰۔

سنن الکبریٰ للبیہقی ج: ۴، ص: ۲۵۵، الرقم: ۸۰۱۲۔

میت کی طرف سے حج کرنا، اس کے لیے ایصال ثواب ہے

(۲۴) عَنْ بُرَيْدَةَ رَضِيَ اللَّهُ عَنْهُ قَالَ: بَيْنَا أَنَا جَالِسٌ عِنْدَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ، إِذَا أَتَتْهُ امْرَأَةٌ. فَقَالَتْ: إِنِّي تَصَدَّقْتُ عَلَى أُحْمَى بِجَارِيَةٍ وَإِنِّي مَاتْتُ. قَالَ: فَقَالَ: وَجَبَ أَجْرُكَ. وَرَدَّهَا عَلَيْكَ الْبَيْزَانِ. قَالَتْ: يَا رَسُولَ اللَّهِ إِنَّهُ كَانَ عَلَيْهَا صَوْمُ شَهْرٍ. أَفَأَصُومُ عَنْهَا؟ قَالَ: صُومِي عَنْهَا. قَالَتْ: إِنِّي لَمْ تَحْجَّ قَطُّ أَفَأَحْجُّ عَنْهَا؟ قَالَ: حُجِّي عَنْهَا. رَوَاهُ مُسْلِمٌ وَابْنُ مَيْمُونٍ وَالتِّرْمِذِيُّ. وَقَالَ ابْنُ مَيْمُونٍ: هَذَا حَدِيثٌ حَسَنٌ صَحِيحٌ.

ترجمہ:

حضرت بریدہ رضی اللہ عنہ سے مروی ہے کہ وہ حضور نبی اکرم صلی اللہ علیہ وآلہ وسلم کی بارگاہ اقدس میں بیٹھے ہوئے تھے کہ ایک عورت آئی اور عرض کیا: میں نے اپنی ماں کو ایک باندی صدقہ میں دی تھی اور اب میری ماں فوت ہو گئی ہے۔ آپ صلی اللہ علیہ وآلہ وسلم نے فرمایا: تمہیں ثواب مل گیا اور وراثت نے وہ باندی تمہیں لوٹا دی۔

اس عورت نے عرض کیا: یا رسول اللہ! میری ماں پر ایک ماہ کے روزے (بھی باقی) تھے، کیا میں اس کی طرف سے روزے رکھوں؟ آپ صلی اللہ علیہ وآلہ وسلم نے فرمایا: ہاں، اس کی طرف سے روزے رکھو۔

اس نے عرض کیا: میری ماں نے حج بھی کبھی نہیں کیا تھا کیا میں اس کی طرف سے حج

اربعین ایصال ثواب

بھی ادا کروں؟ آپ صلی اللہ علیہ وآلہ وسلم نے فرمایا: ہاں، اس کی طرف سے حج بھی ادا کرو (اسے ان سب اعمال کا ثواب پہنچے گا)“

اسے امام مسلم، ترمذی اور نسائی نے روایت کیا ہے۔ امام ترمذی نے فرمایا: یہ حدیث حسن صحیح ہے۔ [۱]

تبصرہ:

میت کی طرف سے حج کرنا اس کے لیے ایصال ثواب ہے اسی طرح میت کی قضا نمازوں اور روزوں کے لیے فدیہ بھی دینا ایصال ثواب ہے۔ ہر نماز اور ہر روزہ کا فدیہ ایک مسکین کو پیٹ بھر کھانا کھلانا ہے یا اس کی قیمت دے دے، ایک روزہ یا ایک نماز کا فدیہ ایک آدمی کے صدقہ فطر کی مقدار ہے۔ [۲]

[۱] صحیح المسلم، کتاب الصیام، باب قضاء الصیام عن المیت، ج: ۲، ص: ۸۰۵، الرقم ۱۱۲۹۔

سنن الترمذی، کتاب الزکاة، باب ماجاء فی المتصدق یرث صدقته، ج: ۳، ص: ۵۲، الرقم ۶۶۷۔

السنن الکبری، ج: ۴، ص: ۶۷، الرقم ۶۳۱۶، ۶۳۱۷۔

ابن ماجہ، کتاب الصدقات، باب من تصدق بصدقہ ثم ورثها، ج: ۲، ص: ۸۰۰، الرقم ۲۳۹۳۔

[۲] سورة البقرہ: ۱۸۴، فتح القدیر، ج: ۲، فصل فی العوارض، ص: ۳۶۳۔

مشکاة المصابیح، کتاب الصوم، باب القضاء، ص: ۱۷۸۔

تفسرات احمدیہ، ص: ۵۳، تحت الآیة: ۱۸۴، البقرہ۔

شرح الوقایہ، ج: ۱، کتاب الصوم، بیان فدیة الصوم، ص: ۲۵۰۔

میت کو استغفارِ اولاد کا فائدہ ملتا ہے

(۲۵) عَنْ أَبِي هُرَيْرَةَ رَضِيَ اللَّهُ عَنْهُ قَالَ: تَرَفَّعَ لِلْمَيِّتِ بَعْدَ مَوْتِهِ دَرَجَتُهُ، فَيَقُولُ: أَيُّ رَبِّ، أَيُّ شَيْءٍ هَذِهِ؟ فَيُقَالُ: وَلَدُكَ اسْتَغْفَرَ لَكَ. رَوَاهُ الْبُخَارِيُّ فِي الْأَدَبِ.

ترجمہ:

حضرت ابو ہریرہ رضی اللہ عنہ بیان کرتے ہیں کہ موت کے بعد جب میت کے لیے ایک درجہ بلند کیا جاتا ہے تو وہ عرض کرتی ہے: اے رب! یہ کیا ہے؟ اُسے کہا جاتا ہے: تیرے بیٹے نے تیرے لیے بخشش کی دعا کی ہے (یہ اسی استغفار کے سبب ہے)۔ اسے امام بخاری نے ’الادب المفرد‘ میں روایت کیا ہے۔ [۱]

تبصرہ:

ہر شخص کو اپنی اولاد کی تربیت اچھی کرنی چاہیے اور اسے دین دار بنانے کی مکمل فکر کرنی چاہیے تاکہ بعد وصال وہی اولاد آپ کے لیے استغفار کر کے آپ کے لیے حصولِ مراتب کی وجہ بنیں۔
اللہ تعالیٰ ہمیں اولادِ صالح عطا کرے اور انہیں ہمارے لیے باعثِ بخشش و نجات بنائے۔ آمین بجاہ سید المرسلین ﷺ۔

اپنے مُردوں کے پاس سورہ یس پڑھو

(۲۶) عَنْ مَعْقِلِ بْنِ يَسَارٍ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ: اقْرَءُوا يَسَ عَلَى مَوْتَاكُمْ. رَوَاهُ أَبُو دَاوُدَ وَابْنُ مَاجَهَ وَالنَّسَائِيُّ وَأَحْمَدُ.

ترجمہ:

حضرت معقل بن یسار رضی اللہ عنہ سے مروی ہے کہ حضور نبی اکرم صلی اللہ علیہ وآلہ وسلم نے فرمایا: اپنے وفات پانے والوں کے پاس ”سورہ یس“ پڑھا کرو۔ اس حدیث کو امام ابوداؤد، ابن ماجہ، نسائی اور احمد نے روایت کیا ہے۔ [۱]

تبصرہ:

مُردوں کے ایصال ثواب کے لیے قرآنی آیات پڑھنا ان کے حق میں بہت مفید ہوتا ہے ساتھ ہی ساتھ پڑھنے والا کافی اجر کا مستحق ہوتا ہے۔ حدیث پاک میں ہے رسول اللہ ﷺ نے ارشاد فرمایا: ”جو شخص قبرستان جائے اور سورہ یس پڑھے اللہ تعالیٰ ان مردوں سے مواخذہ ہلکا فرمادے گا اور جس قدر مردے اس قبرستان میں مدفون ہوں گے ان کی تعداد کے مطابق اس شخص (پڑھنے والا) کو نیکیاں ملیں گی۔“ [۲]

[۱] ابوداؤد، کتاب الجنائز، باب القرائۃ عند المیت، ج: ۳، ص: ۱۹۱، الرقم: ۳۱۲۱۔

ابن ماجہ، کتاب الجنائز، باب ماجاء فی ما یقال عند المریض إذا حضر، ج: ۱، ص: ۲۶۶، الرقم: ۱۴۴۸۔

[۲] مرقاة شرح مشکاة، ج: ۴، ص: ۱۷۴۔

میت کی طرف سے حج کیا جاسکتا ہے

(۲۷) عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَقَالَ: إِنَّ أُخْتِي مَاتَتْ وَلَمْ تَحُجَّ أَفَأَحُجَّ عَنْهَا؟ فَقَالَ صَلَّى اللَّهُ عَلَيْهِ وَآلِهِ وَسَلَّمَ: أَرَأَيْتَ لَوْ كَانَ عَلَيْهَا دَيْنٌ فَقَضَيْتَهُ، قَالَ اللَّهُ أَحَقُّ بِالْوَفَاءِ. رَوَاهُ ابْنُ حِبَّانَ وَابْنُ أَبِي شَيْبَةَ.

ترجمہ:

حضرت عبداللہ بن عباس رضی اللہ عنہما بیان کرتے ہیں کہ ایک آدمی حضور نبی اکرم صلی اللہ علیہ وآلہ وسلم کی بارگاہ میں حاضر ہوا اور عرض کرنے لگا: میری بہن وفات پا چکی ہے اور اُس نے حج نہیں کیا تھا تو کیا میں اُس کی طرف سے حج کر سکتا ہوں؟ حضور نبی اکرم صلی اللہ علیہ وآلہ وسلم نے فرمایا: اگر اس پر قرض ہوتا تو تم یقیناً ادا کر دیتے، پس اللہ تعالیٰ وفا کا زیادہ حق دار ہے۔“ اسے امام ابن حبان اور ابن ابی شیبہ نے روایت کیا ہے۔ [۱]

[۱] صحیح ابن حبان، باب الکفارة، ج: ۹، ص: ۳۰۶، الرقم: ۳۹۹۳۔

المصنف لابن ابی شیبہ، ج: ۳، ص: ۳۳۹، الرقم: ۱۲۷۲۲۔

مرحوم باپ کی طرف سے حج کرنے کا جواز

(۲۸) عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ أَمْرَأَةً سَأَلَتِ النَّبِيَّ صَلَّى اللَّهُ عَلَيْهِ وَآلَهُ وَسَلَّمَ عَنْ أَبِيهَا مَاتَ وَلَمْ يُحْجَّ قَالَ: حُجِّي عَنْ أَبِيكَ. رَوَاهُ النَّسَائِيُّ.

ترجمہ:

حضرت عبداللہ بن عباس رضی اللہ عنہما روایت کرتے ہیں کہ ایک عورت نے حضور نبی اکرم صلی اللہ علیہ وآلہ وسلم کی خدمت میں عرض کیا: میرے والد فوت ہو گئے ہیں اور انہوں نے حج ادا نہیں کیا تھا۔ حضور نبی اکرم صلی اللہ علیہ وآلہ وسلم نے فرمایا: تو اپنے والد کی طرف سے حج کر لے۔“ اسے امام نسائی نے روایت کیا ہے۔ [۱]

[۱] سنن النسائي، كتاب الحج، باب الحج عن الميت الذي لم يحج، ج: ۵، ص: ۱۱۶، الرقم: ۲۶۳۳۔

المعجم الأوسط للطبرانی، ج: ۶، ص: ۸۷، الرقم: ۵۸۷۷۔

عمدة القاري لبدر الدين العيني، ج: ۱۰، ص: ۲۱۳۔

میت کے لیے فدیہ صوم کیا ہے

(۲۹) عَنْ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ قَالَ: مَنْ مَاتَ وَعَلَيْهِ صِيَامُ شَهْرٍ فَلْيُطْعَمْ عَنْهُ مَكَانَ كُلِّ يَوْمٍ مِسْكِينًا. رَوَاهُ التِّرْمِذِيُّ وَابْنُ مَاجَه.

ترجمہ:

حضرت عبداللہ بن عمر رضی اللہ عنہما سے مروی ہے کہ حضور نبی اکرم صلی اللہ علیہ وآلہ وسلم نے فرمایا: جو شخص وفات پا جائے اور اُس کے ذمہ رمضان شریف کے روزے باقی ہوں تو اُس کی طرف سے ہر دن کے بدلے ایک مسکین کو کھانا کھلایا جائے۔“ اسے امام ترمذی اور ابن ماجہ نے روایت کیا ہے۔ [۱]

[۱] سنن الترمذی، کتاب الصوم، باب ماجاء من الکفارة، ج: ۳، ص: ۹۶، الرقم: ۷۱۸۔

سنن ابن ماجہ، کتاب الصیام، باب من مات وعليه صیام رمضان قد فرط فيه، ج: ۱، ص: ۵۵۸، الرقم: ۱۷۵۷۔

والدین کی قبر کی زیارت کا فائدہ

(۳۰) عَنْ أَبِي بَكْرٍ الصِّدِّيقِ، قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: مَنْ زَارَ قَبْرَ وَالِدَيْهِ أَوْ أَحَدَهُمَا فَقَرَأَ عِنْدَهُ أَوْ عِنْدَهُمَا يُسُّ غُفِرَ لَهُ. رَوَاهُ الْعَيْنِيُّ.

ترجمہ:

حضرت ابو بکر صدیق رضی اللہ عنہ بیان کرتے ہیں کہ حضور نبی اکرم صلی اللہ علیہ وآلہ وسلم نے فرمایا: جس نے اپنے ماں باپ کی قبر کی زیارت کی یا ان دونوں میں سے کسی ایک کی (قبر کی) اور ان دونوں یا ایک کے پاس سورہ یس پڑھی تو اُسے بخش دیا جائے گا۔
اسے امام بدر الدین عینی نے روایت کیا ہے۔ [۱]

تبصرہ:

قرآن مقدس کا یہ اعجاز ہے کہ اس کی تلاوت کر دی جائے تو مُردوں کی مغفرت ہو جاتی ہے۔ ایک روایت میں ہے کہ رسول اللہ ﷺ نے ارشاد فرمایا: جب کوئی مسلمان آئیہ الکرسی پڑھ کر اس کا ثواب میت کو پہنچاتا ہے تو اللہ تعالیٰ اس کی برکت سے مشرق سے لے کر مغرب تک ہر مومن کی قبر میں چالیس روشنیاں داخل فرماتا ہے اور ان کی قبروں کو کشادہ فرما دیتا ہے اور قاری کو ستر نیویں کے برابر ثواب عطا فرماتا ہے اور ہر میت کے بدلے اس کا ایک درجہ بلند فرماتا ہے

اور دس نیکیاں عطا فرماتا ہے۔ [۲]

والدین کی طرف سے حج کرنے کا ثواب

(۳۱) عَنْ زَيْدِ بْنِ أَرْقَمٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: إِذَا حَجَّ الرَّجُلُ عَنْ وَالِدَيْهِ تَقَبَّلَ مِنْهُ وَمِنْهُمَا، وَاسْتُبْشِرَتْ أَرْوَاحُهُمَا فِي السَّمَاءِ وَكُتِبَ عِنْدَ اللَّهِ تَعَالَى بِرًّا. رَوَاهُ الدَّارِ قُطْنِي.

ترجمہ:

حضرت زید بن ارقم رضی اللہ عنہ بیان کرتے ہیں کہ حضور نبی اکرم صلی اللہ علیہ وآلہ وسلم نے فرمایا: اگر کوئی آدمی اپنے والدین کے لیے حج کرتا ہے تو اُس کا اور اُس کے والدین کا حج قبول کر لیا جاتا ہے، آسمانوں میں اُن کی ارواح کو بشارتیں دی جاتی ہیں اور اُس بندے کو اللہ تعالیٰ کے نزدیک نیکو کار لکھ دیا جاتا ہے۔“ اسے امام دارقطنی نے روایت کیا ہے۔ [۱]

تبصرہ:

اللہ توفیق دے تو والدین کی طرف سے حج کرنا چاہیے کیوں کہ اپنے حج کی قبولیت کے متعلق حتمی طور پر تو نہیں کہہ سکتا مگر والدین کی طرف سے کیا ہوا حج ضرور قبول ہوتا ہے۔ بلکہ ایک روایت میں تو یہ بھی ہے کہ ”والدین کی طرف سے حج کرنے والے کو دس حج کا ثواب ملتا ہے“۔ سبحان اللہ! [۲]

[۱] دارقطنی، کتاب الحج، باب المواقیف، ج: ۲، ص: ۲۵۹، الرقم: ۱۰۹۔

[۲] فتاویٰ رضویہ، ج: ۹، ص: ۶۳۸، مطبوعہ: برکات رضا، پوربندر گجرات۔

ہر تر چیز، صاحب قبر کو فائدہ پہنچاتی ہے

(۳۲) عَنْ ابْنِ عَبَّاسٍ قَالَ: مَرَّ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ بِقَبْرَيْنِ فَقَالَ: إِنَّهُمَا لَيُعَذَّبَانِ، وَمَا يُعَذَّبَانِ فِي كَبِيرٍ، أَمَّا أَحَدُهُمَا فَكَانَ لَا يَسْتَتِرُ مِنَ الْبَوْلِ، وَأَمَّا الْآخَرُ فَكَانَ يَمْشِي بِالنَّيْمَةِ. ثُمَّ أَخَذَ جَرِيدَةً رَطْبَةً، فَشَقَّهَا نِصْفَيْنِ، فَغَرَزَ فِي كُلِّ قَبْرٍ وَاحِدَةً. قَالُوا: يَا رَسُولَ اللَّهِ، لِمَ فَعَلْتَ هَذَا؟ قَالَ: لَعَلَّهُ يُخَفِّفُ عَنْهُمَا مَا لَمْ يَبْسُ. مُتَّفَقٌ عَلَيْهِ.

ترجمہ:

حضرت عبد اللہ بن عباس رضی اللہ عنہما سے ہی مروی ایک روایت میں ہے کہ حضور نبی اکرم صلی اللہ علیہ وآلہ وسلم دو قبروں کے پاس سے گزرے جن میں عذاب دیا جا رہا تھا۔ آپ صلی اللہ علیہ وآلہ وسلم نے فرمایا: ان کو عذاب دیا جا رہا ہے اور کسی کبیرہ گناہ کی وجہ سے عذاب نہیں دیا جا رہا۔ ایک پیشاب سے احتیاط نہیں کرتا تھا جبکہ دوسرا چغل خوری کیا کرتا تھا۔ پھر آپ صلی اللہ علیہ وآلہ وسلم نے ایک سبز ٹہنی لی اور اُس کے دو حصے کیے۔ پھر ہر قبر پر ایک حصہ گاڑ دیا۔ لوگوں نے عرض کیا: یا رسول اللہ! ایسا کیوں فرمایا؟ آپ صلی اللہ علیہ وآلہ وسلم نے فرمایا: شاید کہ اللہ تعالیٰ ان کے عذاب میں تخفیف کرے جب تک یہ سوکھ نہ جائیں۔ یہ حدیث متفق علیہ ہے۔ [۱]

[۱] صحیح البخاری، کتاب الوضوء، باب ماجاء فی غسل البول، ج: ۱، ص: ۸۸، الرقم: ۲۱۵۔

صحیح المسلم، کتاب الطہارۃ، باب الدلیل علی نجاسة البول ووجوب الاستبراء منه، ج: ۱، ص: ۲۴۰۔

سنن النسائي، کتاب الجنائز، باب وضع الجريدة علی القبر، ج: ۴، ص: ۱۰۶، الرقم: ۲۰۶۹۔

تبصرہ:

اس حدیث پاک سے مندرجہ چیزیں معلوم ہوئیں:

(۱) رسول اللہ ﷺ واقعی غیب داں ہیں کیوں کہ قبر کے اوپری حصے کو دیکھ کر اندازہ نہیں لگایا جاسکتا ہے کہ صاحب قبر کے ساتھ تتعیم کا معاملہ ہو رہا ہے یا تعذیب کا۔

اور کوئی غیب کیا تم سے نہاں ہو بھلا جب نہ خدا ہی چھپا تم پہ کروڑوں درود (۲) رسول اللہ ﷺ اپنی امت کے بہت خیر خواہ ہیں؛ آپ کو یہ قطعی گوارا نہیں کہ آپ کی امت عذاب میں گرفتار ہو، آپ اپنی امت کے حالات سے باخبر ہیں۔

بندہ مٹ جائے نہ آقا تو وہ بندہ کیا ہے
بے خبر ہو جو غلاموں سے وہ آقا کیا ہے

(۳) چُغُل خوری اور پیشاب کے چھینٹوں سے نہ بچنا گناہ کبیرہ ہے۔ ان سے عذاب قبر ہو سکتا ہے، اس لیے ان سے بچنا نہایت ضروری ہے۔
(۴) ہر چیز اللہ تعالیٰ کی تسبیح بیان کرتی ہے اس لیے اسے قبر پر رکھنے سے صاحب قبر کے عذاب میں تخفیف ہوتی ہے، یہی وجہ ہے مزاروں اور عام قبروں پر گلاب کے پھول ڈالے جاتے ہیں کیوں کہ ان گلابوں میں تراوٹ ہوتی ہے اس لیے یہ بھی صاحب قبر کو فائدہ پہنچائیں گے اور وہ گناہ گار ہوں

اربعین ایصال ثواب

گے تو ان کے عذاب میں تخفیف ہوگی اور اگر نیکوکار، اولیا، محبوبان خدا ہوں گے تو ان کے مراتب و منازل میں اضافہ ہوگا۔

اگر کوئی یہ کہے کہ رسول اللہ ﷺ نے تو کھجور کی تازہ شاخیں قبروں پر نصب کیا تھا تو آپ بجائے اس کے گلاب کے پھول کیوں پیش کرتے ہیں؟ تو اس سے کہا جائے گا کہ عرب میں کھجور کی ٹہنیاں بآسانی مل جاتی تھیں ہمارے یہاں گلاب اور دیگر پھول بآسانی مل جاتے ہیں؛ اس لیے ہم یہی پیش کرتے ہیں، دونوں میں عِلَّتْ تَرَاوُطْ ہے؛ فقہ کا قاعدہ ”الْحُكْمُ يَدُورُ مَعَ عِلَّتِهِ“ حکم اپنی علت کے ساتھ چکر لگاتا ہے۔ جہاں جہاں علت پائی جائے گی، وہاں وہاں حکم لگتا چلا جائے گا۔

(۵) جب ایک بے جان چیز کی تسبیح کی وجہ سے صاحب قبر کو فائدہ پہنچتا ہے تو جب قرآن کی آیات و سورات اور اوراد و وظائف پڑھ کر ایصال ثواب کیا جائے تو کیوں نہ اسے فائدہ پہنچے گا!

(۶) لَعَلَّ امید و ترجی کے لیے آتا ہے مگر جب اللہ اور اس کے رسول کے کلام میں اس کا استعمال کیا جائے تو اذعان و ايقان کا فائدہ ملتا ہے۔

(۷) استاذ یا پیر جب شاگردوں یا مریدوں کے سامنے کچھ ایسا کام کرے جس کا علم انہیں نہ ہو تو اپنے استاذ و پیر سے اس کے متعلق دریافت کر سکتے ہیں۔

ایصالِ ثواب سے صرف مومن میت کو فائدہ پہنچتا ہے

(۳۳) عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ أَنَّ الْعَاصَ بْنَ وَائِلٍ نَذَرَ فِي الْجَاهِلِيَّةِ أَنْ يَنْحَرَ مِائَةَ بَدَنَةٍ وَأَنَّ هِشَامَ بْنَ الْعَاصِ نَحَرَ حِصَّتَهُ خَمْسِينَ بَدَنَةً، وَأَنَّ عَمْرًا سَأَلَ النَّبِيَّ ﷺ عَنْ ذَلِكَ. فَقَالَ: أَمَّا أَبُوكَ فَلَوْ كَانَ أَقْرَبَ بِالتَّوْحِيدِ فَصُمْتُ وَتَصَدَّقْتُ عَنْهُ نَفَعَهُ ذَلِكَ. رَوَاهُ أَحْمَدُ
ترجمہ:

حضرت عمرو بن شعیب رضی اللہ عنہ اپنے والد سے اور وہ اپنے دادا سے روایت کرتے ہیں کہ انہوں نے حضور نبی اکرم صلی اللہ علیہ وآلہ وسلم سے عرض کیا: یا رسول اللہ! عاص بن وائل نے دورِ جاہلیت میں نذر مانی تھی کہ وہ سو اونٹنیوں کی قربانی کریں گے اور ہشام بن العاص نے اپنے باپ کی طرف سے پچاس اونٹنیوں کی قربانی کی تو کیا اس کا ثواب انہیں ملے گا؟ حضور نبی اکرم صلی اللہ علیہ وآلہ وسلم نے فرمایا: اگر تمہارا باپ توحید کو ماننے والا ہوتا اور تم نے اس کی طرف سے روزے رکھتے اور صدقہ کرتے تو یہ اسے نفع پہنچاتے۔“ اسے امام احمد نے روایت کیا ہے۔ [۱]

تبصرہ:

جو مؤخّذ و مومن نہ ہو اس کو ایصالِ ثواب کرنا بے کار ہے، ثواب پہنچنے پہنچانے کے لیے فوت شدہ کا صاحب ایمان ہونا لازم و واجب ہے۔

ایصال ثواب کی اجازت رسول اللہ صلی اللہ علیہ وسلم نے دی ہے

(۳۳) عَنْ عَطَاءٍ وَسُفْيَانَ وَزَيْدِ بْنِ أَسْلَمَ قَالُوا : جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَقَالَ : يَا رَسُولَ اللَّهِ، أُعْتِقُ عَنْ أَبِي وَقَدْ مَاتَ؛ قَالَ : نَعَمْ. رَوَاهُ ابْنُ أَبِي شَيْبَةَ وَالْبَيْهَقِيُّ.

ترجمہ:

حضرت عطاء، حضرت سفیان اور حضرت زید بن اسلم سے روایت ہے، وہ فرماتے ہیں کہ ایک آدمی حضور نبی اکرم صلی اللہ علیہ وآلہ وسلم کے پاس حاضر ہوا اور عرض کیا: یا رسول اللہ! کیا میں اپنے مرحوم باپ کی طرف سے غلام آزاد کر سکتا ہوں؟ آپ صلی اللہ علیہ وآلہ وسلم نے فرمایا: ہاں۔ اسے امام ابن ابی شیبہ اور بیہقی نے روایت کیا ہے۔ [۱]

[۱] المصنف لابن ابی شیبہ، ج: ۳، ص: ۵۹، الرقم: ۱۲۰۸۳۔

السنن الکبری للبیہقی، ج: ۶، ص: ۲۷۹، الرقم: ۱۲۴۲۱۔

عمدة القاري لبدر الدين العيني، ج: ۳، ص: ۱۱۹۔

والدین کی طرف سے حج کرنے اور ان کا قرض ادا کرنے کا ثواب

(۳۵) عن ابنِ عَبَّاسٍ رَضِيَ اللهُ عَنْهُمَا قَالَ: قَالَ رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ: مَنْ حَجَّ عَنْ أَبِيهِ أَوْ قَضَى عَنْهُمَا مَغْرَمًا بُعِثَ يَوْمَ الْقِيَامَةِ مَعَ الْأَنْبِيَاءِ. رَوَاهُ الدَّارَقُطْنِيُّ وَالطَّبْرَانِيُّ.

ترجمہ:

حضرت عبداللہ بن عباس رضی اللہ عنہما بیان کرتے ہیں کہ حضور نبی اکرم صلی اللہ علیہ وآلہ وسلم نے فرمایا: جس نے اپنے والدین کی طرف سے حج کیا یا ان کا قرض ادا کیا وہ روز قیامت نیکوکاروں کے ساتھ اٹھایا جائے گا۔ اسے امام دارقطنی نے روایت کیا ہے۔ [۱]

تبصرہ:

والدین کے وصال کے بعد سات حقوق میں سے یہ بھی ہے کہ ان کے قرض کی ادائیگی کرے اور ان کی طرف سے خوب صدقات و خیرات کرے اور ان کے لیے دعائے مغفرت کرے۔

[۱] السنن لدارقطنی، کتاب الحج، باب المواقیت، ج: ۲، ص: ۲۶۰، الرقم: ۱۱۰۔

المعجم الأوسط للطبرانی، ج: ۸، ص: ۱۱، الرقم: ۷۸۰۰۔

معجم الزوائد، ج: ۸، ص: ۱۲۶۔

تسبیح سے میت کو فائدہ پہنچتا ہے

(۳۶) عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ : خَرَجْنَا مَعَ رَسُولِ اللَّهِ ﷺ يَوْمًا إِلَى سَعْدِ بْنِ مُعَاذٍ حِينَ تُوُفِّيَ، فَلَبَّأْنَا صَلَّيْ عَلَيْهِ رَسُولُ اللَّهِ ﷺ وَوَضِعَ فِي قَبْرِهِ وَسُومِيَ عَلَيْهِ سَبَّحَ رَسُولُ اللَّهِ ﷺ فَسَبَّحْنَا طَوِيلًا ثُمَّ كَبَّرَ فَكَبَّرْنَا، فَقِيلَ : يَا رَسُولَ اللَّهِ، لِمَ سَبَّحْتَ ثُمَّ كَبَّرْتَ؟ قَالَ : لَقَدْ تَضَاقَقَ عَلَى هَذَا الْعَبْدِ الصَّالِحِ قَبْرُهُ حَتَّى فَرَّجَهُ اللَّهُ عَزَّوَجَلَّ عَنْهُ. رَوَاهُ أَحْمَدُ.

ترجمہ:

حضرت جابر بن عبد اللہ رضی اللہ عنہما روایت کرتے ہیں کہ جب حضرت سعد بن معاذ رضی اللہ عنہ فوت ہو گئے تو ہم حضور نبی اکرم ﷺ کے ساتھ ان کی طرف گئے۔ جب حضور نبی اکرم صلی اللہ علیہ وآلہ وسلم نے ان کی نماز جنازہ پڑھ لی، انہیں قبر میں رکھ دیا گیا اور قبر کو برابر کر دیا گیا تو آپ صلی اللہ علیہ وآلہ وسلم نے تسبیح فرمائی۔ پس ہم نے بھی طویل تسبیح کی، پھر آپ صلی اللہ علیہ وآلہ وسلم نے تکبیر فرمائی تو ہم نے بھی تکبیر کہی، اس پر عرض کیا گیا: یا رسول اللہ ﷺ! آپ نے تسبیح و تکبیر کیوں فرمائی؟ ارشاد فرمایا: اس نیک بندے پر قبر تنگ ہو گئی تھی (ہم نے تسبیح و تکبیر کی) یہاں تک کہ اللہ تعالیٰ نے اس پر فراخی فرمادی، اسے امام احمد نے روایت کیا ہے [۱]

والدین کی طرف سے حج کرنے کا ثواب

(۳۷) عَنْ عُمَرَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: مَنْ حَجَّ عَنْ وَالِدَيْهِ بَعْدَ وَفَاتِهِمَا كُتِبَ لَهُ عِتْقًا مِنَ النَّارِ، وَكَانَ لِلْمَحْجُوجِ عَنْهُمَا أَجْرُ حَجَّةٍ تَامَّةٍ مِنْ غَيْرِ أَنْ يُنْقَضَ مِنْ أَجُورِهِمَا شَيْءٌ. رَوَاهُ الْبَيْهَقِيُّ.

ترجمہ:

حضرت عمر رضی اللہ عنہ فرماتے ہیں کہ حضور نبی اکرم صلی اللہ علیہ وآلہ وسلم نے فرمایا : جو کوئی اپنے والدین کی وفات کے بعد اُن کے لیے حج کرے تو اُس کے لیے جہنم سے چھٹکارا لکھ دیا جاتا ہے اور جس کی طرف سے حج کیا گیا اُس کو ایک مکمل حج کا ثواب ملے گا، بغیر اس کے کہ اُن کے اجر میں کمی بیشی کی جائے۔“ اسے امام بیہقی نے روایت کیا ہے۔ [۱]

ایصال ثواب کا ایک طریقہ یہ بھی ہے

(۳۸) عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ قَالَ: الْحَمْدُ لِلَّهِ رَبِّ الْعَالَمِينَ، رَبِّ السَّمَوَاتِ وَرَبِّ الْأَرْضِ رَبِّ الْعَالَمِينَ، وَلَهُ الْكِبْرِيَاءُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ، اللَّهُ الْحَمْدُ رَبِّ السَّمَوَاتِ وَرَبِّ الْأَرْضِ رَبِّ الْعَالَمِينَ، وَلَهُ الْعِظَةُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ، هُوَ الْمَلِكُ رَبُّ السَّمَوَاتِ وَرَبُّ الْأَرْضِ وَرَبُّ الْعَالَمِينَ، وَلَهُ النُّورُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ، مَرَّةً وَاحِدَةً، ثُمَّ قَالَ: اللَّهُمَّ اجْعَلْ ثَوَابَهَا لَوَالِدَتِي لَمْ يَبْقَ لَوَالِدَتِهِ حَقٌّ إِلَّا أَدَّاهُ إِلَيْهَا. رَوَاهُ الْعَيْنِيُّ.

ترجمہ:

حضرت انس رضی اللہ عنہ سے مروی ہے کہ حضور نبی اکرم صلی اللہ علیہ وآلہ وسلم نے فرمایا: جو شخص ایک بار یوں کہے:

”الْحَمْدُ لِلَّهِ رَبِّ الْعَالَمِينَ، رَبِّ السَّمَوَاتِ وَرَبِّ الْأَرْضِ رَبِّ الْعَالَمِينَ، وَلَهُ الْكِبْرِيَاءُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ، اللَّهُ الْحَمْدُ رَبِّ السَّمَوَاتِ وَرَبِّ الْأَرْضِ رَبِّ الْعَالَمِينَ، وَلَهُ الْعِظَةُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ، هُوَ الْمَلِكُ رَبُّ السَّمَوَاتِ وَرَبُّ الْأَرْضِ وَرَبُّ الْعَالَمِينَ، وَلَهُ النُّورُ فِي السَّمَوَاتِ وَالْأَرْضِ وَهُوَ الْعَزِيزُ“

الْحَكِيمُ“

ترجمہ:

سب تعریفیں تمام عالم کے پروردگار کے لیے ہیں جو زمین و آسمان کا رب ہے، تمام جہانوں کا پالنے والا ہے، زمین و آسمان میں اُسی کے لیے بڑائی ہے، وہی غالب، حکمت والا ہے، اُسی کے واسطے تمام تعریفیں ہیں جو زمین و آسمان اور تمام جہانوں کا رب ہے، اُسی کے لیے عظمت ہے، زمین و آسمان میں وہی غالب حکمت والا ہے، وہی بادشاہ اور زمین و آسمان اور تمام جہانوں کا رب ہے، اُسی کا نور زمین و آسمان میں ہے اور وہی غالب حکمت والا ہے“ اور پھر یوں دعا کرے: {اَللّٰهُمَّ اجْعَلْ ثَوَابَهَا لِوَالِدَيَّ} ”اے میرے مولا! اس کا ثواب میرے والدین کو پہنچا۔“ تو اُس پر اُس کے والدین کا کوئی بھی حق باقی نہیں رہتا بلکہ اُس نے اُن کے تمام حقوق ادا کر دیئے۔“ اسے امام بدرالدین عینی نے روایت کیا۔ [۱]

میت کو دفنانے میں جلدی کرو

(۳۹) عَنْ ابْنِ عُمَرَ رَضِيَ اللَّهُ عَنْهُمَا قَالَ: سَمِعْتُ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ يَقُولُ: إِذَا مَاتَ أَحَدُكُمْ فَلَا تَحْبِسُوهُ وَأَسْرِ عَوَائِدَهُ عَلَى قَبْرِهِ، وَلْيُقْرَأْ عِنْدَ رَأْسِهِ بِفَاتِحَةِ الْكِتَابِ وَعِنْدَ رِجْلَيْهِ بِخَاتَمَةِ الْبَقَرَةِ فِي قَبْرِهِ. رَوَاهُ الطَّبْرَانِيُّ وَالْبَيْهَقِيُّ.

ترجمہ:

حضرت عبداللہ بن عمر رضی اللہ عنہما روایت کرتے ہیں کہ انہوں نے حضور نبی اکرم صلی اللہ علیہ وآلہ وسلم کو فرماتے ہوئے سنا: جب تم میں سے کوئی فوت ہو جائے تو اُسے روک نہ رکھو بلکہ اُسے جلدی قبر تک لے جاؤ، اُس کی قبر پر اُس کے سر کی جانب سورہ فاتحہ اور اُس کے پاؤں کی جانب سورہ بقرہ کی آخری آیات پڑھو۔ اسے امام طبرانی اور امام بیہقی نے روایت کیا ہے۔ [۱]

[۱] المعجم الکبیر، ج: ۱۲، ص: ۴۴۲، الرقم: ۳۱۶۱۳۔

شعب الایمان، ج: ۴، ص: ۱۶، الرقم: ۹۲۹۳۔

المسند الفردوس، ج: ۱، ص: ۲۸۴۔ الرقم: ۱۱۱۵

الدر المنثور، ج: ۱، ص: ۷۰۔

مومن کی قبر پر فرشتوں کی ڈیوٹی

(۴۰) عَنْ أَنَسٍ أَنَّ النَّبِيَّ ﷺ قَالَ: «إِنَّ اللَّهَ وَكُلَّ بَعِيدِهِ الْمُؤْمِنِ مَلَكَيْنِ يَكْتُبَانِ عَمَلَهُ، فَإِذَا مَاتَ قَالَ الْمَلَكَانِ اللَّذَانِ وَجُلَا بِهِ قَدَمَاتِ فَإِذَا لَنَا أَنْ نَضْعَدَا إِلَى السَّمَاءِ فَيَقُولُ اللَّهُ: سَمَائِي مَمْلُوءَةٌ مِنْ مَلَائِكَتِي يُسَبِّحُونِي، فَيَقُولَانِ أَفْتَقِيمُ فِي الْأَرْضِ؟ فَيَقُولُ اللَّهُ: أَرْضِي مَمْلُوءَةٌ مِنْ خَلْقِي يُسَبِّحُونِي، فَيَقُولَانِ: فَأَيْنَ؟ فَيَقُولُ: قَوْمًا عَلَى قَبْرِ عَبْدِي فَسَبِّحَانِي وَأُحْمَدَانِي وَكَبِّرَانِي، وَابْتَأْ ذَلِكَ لِعَبِيدِي إِلَى يَوْمِ الْقِيَامَةِ»

ترجمہ:

حضرت انس رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: ”اللہ تعالیٰ نے بندہ کے ساتھ دو فرشتے مقرر فرمائے ہیں جو اس کے عمل لکھتے رہتے ہیں، جب وہ بندہ مرجاتا ہے تو فرشتے عرض کرتے ہیں: اے ہمارے رب عزوجل! بے شک فلاں بندہ مر گیا اب تو ہمیں اجازت دے کہ ہم آسمان کی طرف چلے جائیں؟ اللہ تعالیٰ فرمائے گا: میرے آسمان تو فرشتوں سے بھرے پڑے ہیں جو میری تسبیح کر رہے ہیں۔

پھر وہ فرشتے کہیں گے: اے ہمارے رب! پھر ہم زمین میں قیام کریں؟ اللہ تعالیٰ فرمائے گا: میری زمین تو میری مخلوق سے بھری پڑی ہے؛ جو میری تسبیح کر رہی ہے پھر وہ فرشتے کہیں گے: اے ہمارے رب! پھر ہم کہاں رہیں؟ اللہ تعالیٰ فرمائے

گا:

اربعین ایصال ثواب

تم میرے اسی بندے کی قبر پر رہو، اور ”اللہ اکبر“، ”لا الہ الا اللہ“ اور ”سبحان اللہ“ پڑھو اور اس کو میرے بندے کے صحیفہ اعمال میں لکھتے رہو۔ [۱]

ایک اور روایت میں ہے:

”فَيَقُومَانِ عَلَى قَبْرِهٖ يُسَبِّحَانِ وَيُكَبِّرَانِ وَيَكْتُبُ ثَوَابَهُ
لِلْمَيِّتِ اِلَى يَوْمِ الْقِيَامَةِ اِنْ كَانَ مُؤْمِنًا“

ترجمہ:

وہ فرشتے اس شخص کی قبر پر کھڑے ہوتے ہیں اس حال میں کہ اللہ تعالیٰ کی تسبیح پھیل اور تکبیر کرتے ہیں اور ان تمام اذکار کا ثواب اس میت کے نامہ اعمال میں اس کے مومن ہونے کی صورت میں لکھتے رہتے ہیں۔

اللہ تعالیٰ! ہمیں اپنے مرحومین کے لیے طلب مغفرت اور خوب خوب صدقات و خیرات کرنے کی توفیق عطا فرمائے نیز ہماری، ہمارے والدین، اساتذہ، اہل خانہ، متعلقین، محبین اور مرحومین و جملہ مومنین و مومنات کی مغفرت فرمائے۔ آمین بجاہ سید المرسلین صلی اللہ علیہ وسلم

یا رب بالبصطفی بلغ مقاصدنا
واغفر لنا ما مضی یا واسع الکرم

[۱] تبیان القرآن ج: ۱، ص: ۳۲۳ بحوالہ الدر المنثور ج: ۷، ص: ۵۲۱۔